




គម្រោងសន្តិសុខស្បៀងសម្រាប់កសិករក្រីក្រ
ផ្នែកសុខភាពសត្វ និងផលិតកម្មសត្វ

សៀវភៅណែនាំស្តីពី

ការចិញ្ចឹមមាន់ពូជក្នុងស្រុក សម្រាប់គ្មានយកកូន

យកសាច់ជាលក្ខណៈពាណិជ្ជកម្មខ្នាតតូច ក្នុងជួរកសិករ



ខែធ្នូ ឆ្នាំ២០១៧ (រក្សាសិទ្ធិ)

បណ្ឌិត សួន សុឃើន

បណ្ឌិតវិទ្យាសាស្ត្របសុពេទ្យ (PhD. in Veterinary Science)

មាតិកា

| | | |
|-------|--|----------|
| | អាម្ពូតថា..... | V |
| | សេចក្តីផ្តើមសំណេរគុណ..... | IX |
| ១ | ហេតុអ្វីត្រូវចាប់យកមុខរបរវិជ្ជាមមាន់ពូជក្នុងស្រុក?..... | ១ |
| ២ | បច្ចេកទេសវិជ្ជាម..... | ៣ |
| ២.១ | ការជ្រើសរើសទឹកនៃវិជ្ជាមមាន់..... | ៣ |
| ២.២ | ការរៀបចំរោងនិងទ្រុងសម្រាប់វិជ្ជាមមាន់..... | ៣ |
| ២.២.១ | រោងនិងទ្រុងវិជ្ជាមមាន់សម្រាប់ភ្នាស់លក់កូន..... | ៣ |
| | ក/ រោងនិងទ្រុងមេ- បាសម្រាប់ឱ្យមាន់ពង..... | ៣ |
| | ខ/ ទ្រុងសម្រាប់ថែទាំកូនមាន់ទើបញ្ជាស់អាយុពី១-៧ថ្ងៃ..... | ៧ |
| | គ/ ទ្រុងកូនមាន់អាយុពី៧-២១ថ្ងៃឬ៣០ថ្ងៃ..... | ៨ |
| ២.២.២ | ទ្រុងវិជ្ជាមមាន់សម្រាប់ភ្នាស់កូនដើម្បីវិជ្ជាមមាន់សាច់..... | ៨ |
| | ក/ ទ្រុងមាន់វិជ្ជាមយកសាច់..... | ៩ |
| ២.៣ | ឧបករណ៍សម្ភារៈចាំបាច់សម្រាប់វិជ្ជាមនិងភ្នាស់..... | ១៥ |
| | ក/ ទូភ្នាស់..... | ១៥ |
| | ខ/ ម៉ាស៊ីនកិនចំណី..... | ១៧ |
| | គ/ ម៉ាស៊ីនហាន់បន្លែ..... | ១៧ |
| | ឃ/ ប្រដាប់ដាក់ចំណីឬស្លកចំណី..... | ១៨ |
| | ង/ ប្រដាប់ដាក់ទឹកឬក្បាលប៊ីត..... | ១៨ |
| | ច/ ផ្នែរនិងសម្បក..... | ១៩ |
| | ឆ/ ភ្លើងបំភ្លឺនិងប្រដាប់វាស់សីតុណ្ហភាព..... | ២០ |
| ២.៤ | ការជ្រើសរើសពូជមាន់សម្រាប់វិជ្ជាម..... | ២១ |
| | ក/ មេសម្រាប់ធ្វើពូជ..... | ២១ |

| | | |
|-------|---|----|
| | ខ/ បាសម្រាប់ធ្វើពូជ..... | ២១ |
| | គ/ ការជ្រើសរើសកូនមាន់សម្រាប់បំប៉នយកសាច់..... | ២២ |
| ២.៥ | ចំណី ការផ្សំចំណី ទឹក និងការផ្តល់ចំណីទឹក..... | ២៤ |
| ២.៥.១ | ចំណី..... | ២៤ |
| | ក/ ចំណីផ្តល់នូវថាមពល..... | ២៤ |
| | ខ/ ចំណីផ្តល់នូវប្រូតេអ៊ីន (ជាតិសាច់)..... | ២៤ |
| | គ/ វីតាមីន..... | ២៤ |
| | ឃ/ ចំណីផ្តល់នូវជាតិប៊ី..... | ២៤ |
| ២.៥.២ | ការផ្សំចំណី..... | ២៥ |
| | ក/ ចំណីកូនមាន់ (អាយុ១-៣០ថ្ងៃ)..... | ២៥ |
| | ខ/ ចំណីសម្រាប់មាន់ធំនិងមេមាន់..... | ២៦ |
| ២.៥.៣ | ការផ្តល់ចំណីនិងទឹក (របបអាហារ)..... | ២៧ |
| | ក/ ការផ្តល់ចំណីនិងទឹកសម្រាប់កូនមាន់អាយុ១-៣០ថ្ងៃ).... | ២៧ |
| | ខ/ ការផ្តល់ចំណីមាន់ជំទង់ (អាយុ៣០-៦០ថ្ងៃ)..... | ២៧ |
| | គ/ ការផ្តល់ចំណីមាន់ធំ (អាយុ៦០-១២០ថ្ងៃ)..... | ២៨ |
| | ឃ/ ការផ្តល់ចំណីសម្រាប់មេមាន់និងបា..... | ២៨ |
| ២.៦ | ការជ្រើសរើសស៊ុតសម្រាប់ភ្ជាស់និងការភ្ជាស់ស៊ុត..... | ២៩ |
| | ក/ ការជ្រើសរើសស៊ុតសម្រាប់ភ្ជាស់..... | ២៩ |
| | ខ/ ការសម្អាតនិងថែរក្សាស៊ុតដើម្បីភ្ជាស់..... | ៣០ |
| | គ/ ការភ្ជាស់ស៊ុត..... | ៣០ |
| ២.៧ | ការថែទាំកូនមាន់អាយុ១-៣០ថ្ងៃ..... | ៣២ |
| ២.៨ | ការថែទាំទូទៅ ការគ្រប់គ្រងការចិញ្ចឹម អនាម័យ និងជីវសុវត្ថិភាព..... | ៣២ |

| | | |
|----------|---|-----------|
| ២.៩ | ការបង្ការនិងការពារជំងឺ..... | ៣៣ |
| ២.៩.១ | ជីវសុវត្ថិភាព..... | ៣៣ |
| ២.៩.២ | ជំងឺសំខាន់ៗដែលជួបប្រទះ..... | ៣៥ |
| ២.៩.២.១ | ជំងឺអាសន្នរោគ (Fowl Cholera/Avian Pasteurellosis)..... | ៣៥ |
| ២.៩.២.២ | ជំងឺញូកាស (Newcastle Disease)..... | ៣៥ |
| ២.៩.២.៣ | ជំងឺអុត (Fowl Pox)..... | ៣៦ |
| ២.៩.២.៤ | ជំងឺផ្តាសាយបក្សី (Avian Influenza/Bird Flu)..... | ៣៧ |
| ២.៩.២.៥ | ជំងឺបង្កដោយព្រូនមូល (Ascariidiosis)..... | ៣៨ |
| ២.៩.២.៦ | បរាសិតខាងក្រៅ(ស្រមើល ចៃ)..... | ៣៨ |
| ២.៩.២.៧ | ជំងឺផ្សេងៗទៀត..... | ៤០ |
| | ជំងឺរាគឈាម (Coccidiosis)..... | ៤០ |
| | ជំងឺរលាកផ្លូវដង្ហើម (Chronic Respiratory Disease)..... | ៤១ |
| | ជំងឺរាគស (Salmonellosis)..... | ៤១ |
| ៣ | ការរៀបចំអាជីវកម្មចិញ្ចឹមមាន់ខ្នាតតូច..... | ៤៣ |
| ៣.១ | ការសម្រេចចិត្តក្នុងការធ្វើអាជីវកម្មចិញ្ចឹមមាន់..... | ៤៣ |
| ៣.២ | ការវិនិយោគ..... | ៤៤ |
| ៣.៣ | ការរៀនសូត្របច្ចេកទេសនិងការគ្រប់គ្រង..... | ៤៤ |
| ៣.៤ | ការប្រតិបត្តតាមបច្ចេកទេសនិងបទដ្ឋាននៃសៀវភៅនេះ..... | ៤៥ |
| ៣.៥ | ការគ្រប់គ្រងហិរញ្ញវត្ថុលើការចិញ្ចឹមមាន់..... | ៤៥ |
| ៣.៥.១ | ការកត់ត្រាចំណាយ ចំណូល និងការគ្រប់គ្រង ហិរញ្ញវត្ថុ..... | ៤៥ |
| ៣.៥.២ | ការវិភាគសេដ្ឋកិច្ច..... | ៤៦ |
| | ឯកសារស្រាវជ្រាវ..... | ៤៧ |

អារម្ភកថា

សៀវភៅណែនាំស្តីពីការចិញ្ចឹមមាន់ពូជក្នុងស្រុកសម្រាប់ភ្នាក់ងារយកកូន និង/ឬ យកសាច់ ជាលក្ខណៈពាណិជ្ជកម្មខ្នាតតូចក្នុងជួរកសិករ ត្រូវបានរៀបចំនិងពាក់តែងឡើង ដើម្បីបង្កើតមុខរបរនិងប្រាក់ចំណូលដល់កសិករ ដល់ប្រជាពលរដ្ឋខ្មែរ ក្នុងស្ថានភាពដែលប្រជាពលរដ្ឋខ្មែរច្រើនឡើងៗ បាននឹងកំពុងធ្វើចំណាកស្រុក ដើម្បីស្វែងរកប្រាក់កាស ប្រាក់ចំណូលឱ្យបានកាន់តែខ្ពស់ សម្រាប់ផ្គត់ផ្គង់តម្រូវការដែលចេះតែកើនឡើងៗពីមួយថ្ងៃទៅមួយថ្ងៃ ខណៈពេលដែលសេដ្ឋកិច្ចរបស់ប្រទេសកំពុងមានការរីកចម្រើនល្អឥតលាស់។

សៀវភៅនេះក៏លើកទឹកចិត្ត និងជម្រុញកសិករ ប្រជាពលរដ្ឋខ្មែរឱ្យចិញ្ចឹមមាន់ពូជក្នុងស្រុកដើម្បីផ្គត់ផ្គង់តម្រូវការក្នុងស្រុក។ ប្រទេសកម្ពុជាត្រូវការម្ហូបអាហារដែលមានប្រភពពីសត្វកាន់តែច្រើនឡើងៗ។ ជំរឿនកសិករកម្មនៅព្រះរាជាណាចក្រកម្ពុជា ឆ្នាំ២០១៣(២០១៥) ក៏បានបង្ហាញថា ចំនួនថ្ងៃជាមធ្យមក្នុងមួយសប្តាហ៍ដែលគ្រួសារកសិកម្មប្រើប្រាស់សាច់និងផលិតផលសាច់មាន៣.៨ថ្ងៃ ច្រើនជាងការបរិភោគត្រីដែលមានតែ៣.៥ថ្ងៃ។ តាមការសិក្សាស្រាវជ្រាវបានឱ្យដឹងថា នៅប្រទេសកម្ពុជា មានតម្រូវការសាច់សត្វប្រមាណ ២៨៦ ០០០តោន នៅឆ្នាំ២០១៥ និងកើនឡើងដល់ ៣២៤ ០០០តោននៅឆ្នាំ២០២០ ក្នុងនោះសាច់មាន់-ទា ប្រមាណ ៣៤ ០០០តោន។ តម្រូវការនេះចេះតែកើនឡើងៗ ដែលចាំបាច់ត្រូវជម្រុញឱ្យការផលិតការចិញ្ចឹមមាន់នៅក្នុងស្រុក ដែលមានគុណភាពល្អ និងមានសុវត្ថិភាព ដើម្បីឆ្លើយតបទៅនឹងតម្រូវការនេះ បើពុំដូច្នោះទេ កម្ពុជាត្រូវប្រឈមនឹងការនាំចូលពីបរទេសការលូតរត់ពន្ធចូលនូវមាន់រស់ ឬសាច់មាន់ដែលផលិតផលទាំងនោះអាចមានតម្លៃថោកជាង ប៉ះពាល់ដល់ផលិតកម្មក្នុងស្រុក និងអាចមានហានិភ័យខ្ពស់ផ្នែកសុខភាពសាធារណៈ។

ខ្ញុំបានចំណាយពេលច្រើនបង្ហូរដើម្បីរៀបរៀងសៀវភៅនេះ។ សៀវភៅនេះផ្សំពី ទ្រឹស្តី បច្ចេកទេសវិទ្យាសាស្ត្រ ឬក៏ជាមួយការអនុវត្តជាក់ស្តែងដែលត្រូវបានអនុវត្ត សាកល្បងជាមួយកសិករ (demonstration trials among famers) ដើម្បីឱ្យប្រាកដថា ទ្រឹស្តីនិងការគិតគូរដែលយកមកប្រើប្រាស់នេះ អាចអនុវត្តបានក្នុងស្ថានភាពនៅ កម្ពុជា ដោយគិតគូរពីបញ្ហាតម្លៃនិងទីផ្សារ ការចំណាយ-ចំណូល (costs and benefits) និងការប្រកួតប្រជែងពីអ្នកផលិតធំៗ ជាពិសេស ពីលំហូរមាន់រស់ និងសាច់មាន់ពី បរទេស។

សៀវភៅនេះណែនាំឱ្យចិញ្ចឹមមាន់ពូជក្នុងស្រុកនិងចាប់ផ្តើមអាជីវកម្មដំបូង៖

- ចិញ្ចឹមមេចំនួន៩០ក្បាល និងមាន់ឈ្មោលសម្រាប់ធ្វើបាចំនួន១៥ក្បាល សរុបមក ផ្តើមអាជីវកម្មជាមួយមាន់ចំនួន១០៥ក្បាល។
- អាយុមាន់ដែលយកមកធ្វើជាមេនិងបា (អាចទិញពីប្រភពដែលគ្មានជំងឺ ជាពូជល្អ) អាយុពី៣-៤ខែ។ ទិញកូនមកចិញ្ចឹមក៏បាន ប៉ុន្តែត្រូវការពេល វេលាច្រើនទម្រាំមាន់ពងជាលើកដំបូង និងកូនមាន់មួយចំនួនអាចងាប់ ឬត្រូវជម្រុះចោល ដូចនេះ ចំនួនពូជដែលទិញចូលនៅគ្រាដំបូងនេះ ត្រូវមានចំនួនច្រើនជាងផែនការ
- ការវិនិយោគអស់ទឹកប្រាក់ចំនួន ១៤,០០០,០០០រៀល (៣,៥០០ដុល្លារ អាមេរិក) សម្រាប់ការចិញ្ចឹម ដូចជារោង ទ្រុង ឧបករណ៍ សម្ភារៈ ចំណី រ៉ាក់សាំង។ល។ ប៉ុន្តែនៅមិនគិតដល់ការចំណាយលើការសិក្សារៀនសូត្រ បច្ចេកទេសចិញ្ចឹម ការថែទាំ ការបង្ការ ការការពារជំងឺនិងការគ្រប់គ្រង អាជីវកម្មដែលខ្ញុំយល់ថា សេវាទាំងនេះត្រូវផ្តល់ដោយអង្គការផលិតកម្ម និងបសុព្យាបាល ឬអង្គការនានាដែលធ្វើការងារទាក់ទងការចិញ្ចឹមសត្វ។
- លទ្ធផលដែលនឹងទទួលបាន (ករណីអនុវត្តបានតាមការណែនាំ)៖
 - ✓ កូនមាន់ច្រើនជាង៤៥០ក្បាល/ខែ ឬមាន់សាច់ទម្ងន់១.២០- ១.៥០គក្រ ចំនួន១១២ក្បាល/ខែ(១៣៤គក្រ-១៦៨គក្រ)

✓ ចំណូលច្រើនជាង ១,៨០០,០០០រៀល ឬបានប្រាក់ចំណេញច្រើន
ជាង ១,០០០,០០០រៀល/ខែ (២៥០ដុល្លារអាមេរិក)។

សៀវភៅនេះ ធ្វើឱ្យតែបានបង្កប់នូវបច្ចេកទេសវិទ្យាសាស្ត្រ ប៉ុន្តែការ
និពន្ធ ឬសរសេររបៀបជាការណែនាំឱ្យអនុវត្តតាម សម្រាប់ចិញ្ចឹម ថែទាំ
បង្ការ ការពារជំងឺ និងគ្រប់គ្រងហិរញ្ញវត្ថុ ដោយសរសេរឱ្យខ្លីៗ ងាយយល់
មានលម្អដោយរូបភាពចំនួន២៨រូប ការបង្ហាញនូវរូបមន្តចំណី ការផ្សំចំណី
វិធីកត់ត្រាងាយយកទៅអនុវត្ត ដែលខ្ញុំយល់ថា អានហើយអាចទៅប្រតិបត្តិ
បាន។

សៀវភៅនេះជាសៀវភៅទី៧ ដែលបានបោះពុម្ព និងជាស្នាដៃបោះពុម្ពផ្សាយ
ការងារវិទ្យាសាស្ត្រផ្នែកសុខភាពសត្វនិងផលិតកម្មសត្វ ទី១៦ របស់ខ្ញុំ។ បន្ថែមពី
ឯកសារដែលបានបោះពុម្ពផ្សាយរួចហើយ ខ្ញុំសង្ឃឹមថា សៀវភៅ " ណែនាំស្តីពីការ
ចិញ្ចឹមមាន់ពូជក្នុងស្រុកសម្រាប់ភ្នាក់ងារយកកូន និង/ឬយកសាច់ជាលក្ខណៈពាណិជ្ជកម្ម
ខ្នាតតូចក្នុងជួរកសិករ " នេះ នឹងជាវិភាគទានបញ្ញត្តិណា បទពិសោធន៍ និងការ
ចែករំលែកចំណេះដឹងតិចតួចរបស់ខ្ញុំមួយទៀត ជូនដល់ប្រជាជនកម្ពុជាដែលខ្ញុំគោរព
និងជាទីស្រឡាញ់យ៉ាងជ្រាលជ្រៅ។

បណ្ឌិត សួន សុធឿន
បណ្ឌិតវិទ្យាសាស្ត្របសុពេទ្យ

សេចក្តីថ្លែងអំណរគុណ

ខ្ញុំជាអ្នកនិពន្ធសៀវភៅនេះ សូមធ្វើការថ្លែងអំណរគុណចំពោះ៖

១. លោក **រៀង សារិទ្ធ** បច្ចុប្បន្នជាអនុប្រធានមន្ទីរកសិកម្ម រុក្ខាប្រមាញ់ និងនេសាទ ខេត្តត្បូងឃ្មុំ ដែលយល់ព្រមពិនិត្យ និងផ្តល់យោបល់លើខ្លឹមសារបច្ចេកទេសក្នុងសៀវភៅនេះ និងលោក **ម៉េង សុផី** បច្ចុប្បន្នជាអនុប្រធានមន្ទីរកសិកម្ម រុក្ខាប្រមាញ់ និងនេសាទ ខេត្តតាកែវ ដែលយល់ព្រមអានសៀវភៅនេះពីដើមដល់ចប់ ដើម្បីផ្តល់យោបល់លើការរៀបរៀង ការសរសេរ ដើម្បីធ្វើឱ្យងាយអាន ងាយយល់ និងដែលអានហើយ អាចយកទៅអនុវត្តបាន។
២. លោក លោកស្រី ដែលបាននឹងកំពុងដឹកនាំ អនុវត្ត និងសម្របសម្រួលគម្រោងសន្តិសុខស្បៀងសម្រាប់កសិករក្រីក្រ ផ្នែកសុខភាពសត្វ និងផលិតកម្មសត្វ នៃខេត្តត្បូងឃ្មុំ តាកែវ និងកំពង់ឆ្នាំង។
៣. ក្រសួងកសិកម្ម រុក្ខាប្រមាញ់ និងនេសាទ ដែលបានរៀបចំឱ្យមានគម្រោងសន្តិសុខស្បៀងសម្រាប់កសិករក្រីក្រ និងអគ្គនាយកដ្ឋានសុខភាពសត្វ និងផលិតកម្មសត្វ ដែលផ្តល់ការគាំទ្រលើគម្រោងសន្តិសុខស្បៀងសម្រាប់កសិករក្រីក្រផ្នែកសុខភាពសត្វ និងផលិតកម្មសត្វ ផ្តល់មូលនិធិដោយរាជរដ្ឋាភិបាល និងប្រជាជនជប៉ុន។ ដោយសារគម្រោងនេះ ខ្ញុំមានឱកាសធ្វើការផ្ទៀងផ្ទាត់ទ្រឹស្តីវិទ្យាសាស្ត្រ បច្ចេកទេស ជាមួយការអនុវត្តជាក់ស្តែងជាមួយកសិករដើម្បីឱ្យប្រាកដថាការណែនាំក្នុងសៀវភៅនេះ អាចយកទៅអនុវត្តបានប្រកបដោយជោគជ័យ។

បណ្ឌិត **សួន សុធឿន**
បណ្ឌិតវិទ្យាសាស្ត្របសុពេទ្យ

១. ហេតុអ្វីត្រូវចាប់យកមុខរបរចិញ្ចឹមមាន់ពូជក្នុងស្រុក?

បច្ចុប្បន្ន ប្រទេសកម្ពុជាមានការអភិវឌ្ឍ រីកចម្រើនយ៉ាងឆាប់រហ័ស គួបផ្សំ និងសមាហរណកម្មអាស៊ាន និងជាមួយពិភពលោកកាន់តែស៊ីជម្រៅ សកម្មឡើងៗ និងការរីកចម្រើនផ្នែកសេដ្ឋកិច្ច បានបង្កើតនូវការងារជាច្រើនដល់ប្រជាពលរដ្ឋខ្មែរ។ ប៉ុន្តែទោះបីយ៉ាងនេះក្តី ក៏កសិករនិងប្រជាពលរដ្ឋនៅតាមជនបទមួយចំនួន នៅតែមិនអាចរកចំណូលបានច្រើន សម្រាប់ផ្គត់ផ្គង់តម្រូវការដែលចេះតែធំឡើងៗ ក្នុងស្ថានភាពដែលការរស់នៅកាន់តែមានភាពទំនើបឡើងៗ។

ក្នុងចំណោមមុខរបរផ្នែកកសិកម្ម តាមការស្រាវជ្រាវបានឱ្យដឹងថា ការចិញ្ចឹមសត្វជាមុខរបរដែលមានសក្តានុពល (Christopher Delgado et.al.1999, Katherine Ashley, 2017) ដែលអាចរកប្រាក់ចំណេញបានច្រើន ពិសេសគឺការចិញ្ចឹមមាន់ពូជក្នុងស្រុក (សួន សុធឿន ២០១៧)។

តើមូលហេតុអ្វីទៅ បានជាគួរត្រូវចិញ្ចឹមមាន់ពូជក្នុងស្រុក?

- ១. មិនត្រូវការដីធំនិងទុនច្រើន។ ចំពោះការចិញ្ចឹមមាន់ដែលមានមេចំនួន ៩០-១០០ក្បាល ត្រូវការដីសម្រាប់កន្លែងចិញ្ចឹមតែ១៥០០ម៉ែត្រការ៉េ (៣០ម x ៥០ម) ជាមួយដើមទុនប្រមាណ ១៤ ០០០ ០០០រៀល ដែលអាចរកចំណូលបានមិនតិចជាង ៨០០ ០០០រៀល/ខែ។
- ២. មាន់ពូជក្នុងស្រុក (native chicken) មានទីផ្សារនិងតម្លៃខ្ពស់។ ប្រជាជនកម្ពុជានិយមបរិភោគសាច់មាន់ស្រុក ដោយឱ្យតម្លៃថា សាច់មាន់រស់ជាតិ ឆ្ងាញ់ មានអនាម័យ និងមានសុវត្ថិភាព ដោយសារការចិញ្ចឹមមិនប្រើប្រាស់បសុឱសថហួសប្រមាណ មិនប្រើសារធាតុជំរុញការលូតលាស់ (អ័រម៉ូន) និងមិនប្រើសារធាតុហាមឃាត់ ដែលប៉ះពាល់សុខភាពអ្នកបរិភោគ។

៣. មាន់ស្រុកអាចប្រកួតប្រជែងទីផ្សារបាន។ ក្រុមហ៊ុនចិញ្ចឹមមាន់ ឬការនាំ ចូលមាន់រស់ សាច់មាន់ ដែលជាពូជមាន់បង្កាត់នាំមកពីបរទេស និង ចិញ្ចឹមជាលក្ខណៈអាតិផល (intensive) ផ្តល់ចំណីផ្សំស្រេច ដែលមាន់ទាំង នេះចិញ្ចឹមរយៈពេលខ្លីតែ៤៥-៥០ថ្ងៃ បានទម្ងន់១.២គក្រ ទៅ១.៥០គក្រ។ ក្រុមហ៊ុនឬអ្នកផលិតទាំងនេះ មិនចិញ្ចឹមមាន់ពូជក្នុងស្រុកដែលមិនងាយ ធំធាត់ មានន័យថា មាន់ស្រុកមិនសូវមានការប្រកួតប្រជែង ដែលកត្តា នេះ ផ្តល់និងរក្សានូវចំណែកទីផ្សារសម្រាប់កសិករ ឬប្រជាពលរដ្ឋដែល ចិញ្ចឹមមាន់ពូជក្នុងស្រុក។

៤. ការចិញ្ចឹមមាន់ ជាលក្ខណៈពាណិជ្ជកម្មខ្នាតតូចនេះ មិនមែនជាកិច្ចការ លំបាកខ្លាំង ហើយផ្តល់ឱកាសដល់ស្ត្រីសម្រាប់ប្រកបមុខរបរនេះ។ ការពិសោធន៍ស្រាវជ្រាវបានបង្ហាញឱ្យឃើញថា មានស្ត្រីច្រើនជាង ៦០ភាគរយ ចាប់យកមុខរបរនេះ ក្នុងចំណោមកសិករចិញ្ចឹមមាន់បង្ហាញនៃគម្រោង សន្តិសុខស្បៀងសម្រាប់កសិករក្រីក្រ ដែលគម្រោងនេះផ្តល់មូលនិធិដោយ រាជរដ្ឋាភិបាលនិងប្រជាជនជប៉ុន។

ដោយសារមូលហេតុសំខាន់ៗដូចបានរៀបរាប់ខាងលើ ការចិញ្ចឹមមាន់ពូជ ក្នុងស្រុក ជាមុខរបរដ៏មានសក្តានុពល អាចឱ្យកសិករប្រជាពលរដ្ឋខ្មែរ រកចំណូល ដ៏សមរម្យ ជាពិសេសអាចរស់នៅស្រុកកំណើតរបស់ខ្លួន ដោយមិនចាំបាច់ត្រូវធ្វើ ចំណាកស្រុក ស្វែងរកការងារធ្វើ ដើម្បីរកប្រាក់កាសចិញ្ចឹមជីវិត។ មុខរបរចិញ្ចឹម មាន់ពូជក្នុងស្រុក ជាមួយដើមទុនដែលមិនច្រើននេះ ធ្វើឱ្យកសិករប្រជាពលរដ្ឋ ក្លាយជាអ្នកផលិត ជាម្ចាស់អាជីវកម្ម និងអាចក្លាយទៅជាអ្នកមានស្តុកស្តម្ភបានដូចគ្នា ដែលមានរួចមកហើយ។

២. បច្ចេកទេសចិញ្ចឹម

២.១ ការឆ្លើសរើសទីកន្លែងចិញ្ចឹមមាន់

ជោគជ័យក្នុងការចិញ្ចឹមមាន់មួយផ្នែកអាស្រ័យដោយសារការជ្រើសរើសទីកន្លែងចិញ្ចឹមបានត្រឹមត្រូវ។ ខាងក្រោមនេះគឺជាចំណុចសំខាន់ៗដែលត្រូវអនុវត្ត៖

- ត្រូវមានទំហំផ្ទៃដីសមស្របសម្រាប់ជាកន្លែងចិញ្ចឹម។ សម្រាប់កន្លែងចិញ្ចឹមមាន់មេពូជចំនួន ៩០-១០០ក្បាល កន្លែងចិញ្ចឹមត្រូវមានទំហំមិនតិចជាង ១៥០០ម៉ែត្រការ៉េ (៣០ម៉ែត្រ x ៥០ម៉ែត្រ)។ ប្រសិនបើមានផែនការពង្រីកការចិញ្ចឹមនាពេលអនាគត ត្រូវមានផ្ទៃដីទំហំធំជាងនេះ
- កន្លែងចិញ្ចឹមមាន់ ជាកន្លែងមិនលិចទឹក ឬជាកន្លែងដែលមិនដក់ទឹក
- ស្ថិតនៅឆ្ងាយពីផ្លូវធ្វើដំណើរ
- កន្លែងចិញ្ចឹមមាន់របងព័ទ្ធជុំវិញ។

២.២ ការរៀបចំរោងនិងទ្រុងសម្រាប់ចិញ្ចឹមមាន់

តាមគោលបំណងរបស់អ្នកចិញ្ចឹម អ្នកចិញ្ចឹមអាចចិញ្ចឹមមាន់ដើម្បីផលិតកូនលក់ ឬផលិតកូនសម្រាប់លក់ និងផលិតជាមាន់សាច់ ឬចិញ្ចឹមតែមាន់សាច់ប៉ុណ្ណោះ។ ទោះបីយ៉ាងនេះក្តី អ្នកចិញ្ចឹមត្រូវរៀបចំរោងនិងទ្រុងសម្រាប់ចិញ្ចឹម តាមការណែនាំដូចខាងក្រោម។


រោងនិងទ្រុងមាន់ក្នុងសៀវភៅនេះរួមមាន៖ ក/ទ្រុងមេ- បាសម្រាប់ឱ្យមាន់ពង ខ/ទ្រុងសម្រាប់ថែទាំកូនមាន់ទើបព្យាសំអាយុពី១-៧ថ្ងៃ គ/ទ្រុងកូនមាន់អាយុពី៧-២១ ឬ៣០ថ្ងៃ និង ឃ/ទ្រុងមាន់ចិញ្ចឹមយកសាច់។

២.២.១ រោងនិងទ្រុងចិញ្ចឹមមាន់សម្រាប់ក្លាស់លក់កូន

ក/រោងនិងទ្រុងមេ-បាសម្រាប់ឱ្យមាន់ពង (សម្រាប់មេ៩០ក្បាល និងឈ្មោល១៥ក្បាល)

ក១. ទំហំរោងនិងទ្រុង: បណ្តោយ១៧ម៉ែត្រ ទទឹង៨ម៉ែត្រ(១៧មx៨ម)ដោយប្រក់ដំបូលតែ១៧x៤ម។ នៅសងខាងរោងទំហំ ១៧មx(២ម+២ម) មិនប្រក់ដំបូលទេ ទុកជាទីធ្លាសម្រាប់មាន់លេង(រូបទី១ ៣ ៦ ៧ ៨ ៩ ១០ ១១ និង១២)។

រោងខណ្ឌជា១៦ទ្រុង(ម្ខាង៧ទ្រុងទំហំ២មx៤ម និងទ្រុងចំនួន២ ស្ថិតនៅផ្នែកខាងចុងនៃរោង ជាទ្រុងដែលមានទំហំ៣មx៤ម)។ ទ្រុងចំនួន១៤ ទំហំ៨ម៉ែត្រកាដី និងទ្រុងចំនួន១ទៀតដែលនៅខាងចុងនៃរោងមានទំហំ១២ម៉ែត្រកាដី សម្រាប់ចិញ្ចឹមមាន់ចំនួន៧ក្បាល (មេ៦ក្បាលនិងឈ្មោល១ក្បាល រូបទី៥) ទ្រុងដែលនៅសល់១ទៀត ទំហំ១២ម៉ែត្រកាដី ទុកសម្រាប់ដាក់កូនមាន់ទើបញ្ជាស់។ ទ្រុង១ចែកជា ២ផ្នែក: ផ្នែកសម្រាប់មាន់ពងបុសម្យុក(២មx២ម)និងកន្លែងជ្រក(រូបទី៤) និងផ្នែក ទីធ្លាសម្រាប់មាន់ចេញលេង(២មx២ម)(រូបទី៧និង៨) លើកលែងទ្រុងចំនួន២ស្ថិត នៅផ្នែកខាងចុងនៃរោងដែលមានទំហំធំជាង។ ទ្រុងនីមួយៗមានទ្វារសម្រាប់ចូល-ចេញ។



រូបទី១: គំនូសប្លង់រោងចិញ្ចឹមមាន់ (មើលចំពីមុខ)

សម្គាល់: A និង D- ទីធ្លាសម្រាប់មាន់លេង

B និង C- ជម្រក/កន្លែងមាន់រស់នៅ/សម្បុក



រូបទី២: រោងចិញ្ចឹមមាន់ មើលចំពីមុខ



រូបទី៣: រោងចិញ្ចឹមមាន់ មើលចំពីមុខ



រូបទី៤: រោងចិញ្ចឹមមាន់ចែកជា១៦ទ្រុង
ផ្នែកសម្រាប់មាន់ពងនិងជម្រក(២មx២ម)



រូបទី៥: ទ្រុងនីមួយៗមានមេឯក្បាល
និងឈ្មោល១ក្បាល

ក២. សំណង់រោងនិងទ្រុង

ផ្នែកជម្រកនិងសម្បកមាន៖

- រោងសង់បណ្តោយថ្ងៃ
- គ្រោងរបស់រោងធ្វើពីដែក ប្រក់ស័ង្កសីក្រាស់ និងទ្រាប់ដោយក្រដាស កាតុងក្រាស់ ឬក្រដាសអាណូយមីញ៉ូមមួយជាន់ទៀតការពារកុំឱ្យក្តៅខ្លាំង
- ជញ្ជាំងរោងរៀបឥដ្ឋពីដីកម្ពស់៤០-៥០សង់ទីម៉ែត្រ។ ផ្នែកខាងលើតភ្ជាប់ពី ជញ្ជាំងឥដ្ឋ ពាសសំណាញ់ដែកទល់ដំបូល(រូបទី២ ៣និង៤)
- កម្រាលរោង ទ្រុងត្រូវក្រាលដោយស៊ីម៉ង់ ឬក្រាលអង្កាមដែលមានលាយ កំបោរសសម្រាប់សម្លាប់មេរោគ(រូបទី៤)។

ផ្នែកទីធ្លាសម្រាប់មាន់ចេញលេង៖

- ទ្រុងនីមួយៗនៃទីធ្លាសម្រាប់មាន់ដែលតភ្ជាប់ពីទ្រុងជម្រកមាន់និង សម្រាប់មាន់ពង ខណ្ឌដោយបន្ទះឬស្សីឬអាចរៀបឥដ្ឋកម្ពស់៤០-៥០សង់ទី ម៉ែត្រ ហើយផ្នែកខាងលើបន្ទះឬស្សីឬឥដ្ឋ ព័ទ្ធដោយសំណាញ់កម្ពស់ ២ម៉ែត្រ ការពារកុំឱ្យមាន់ចេញ(រូបទី៦ ៧ និង៨)។

ខ/ទ្រុងសម្រាប់ថែទាំកូនមាន់ទើបញាស់អាយុពី១-៧ថ្ងៃ

មេមាន់ចំនួន៩០ក្បាល ជាមធ្យមអាចផលិតកូនបានចំនួន៤៥០ក្បាល/ខែ ឬ ១១២ក្បាល/សប្តាហ៍។ មេមាន់ផ្តល់ស៊ុតមិនព្រមគ្នានោះទេ ប៉ុន្តែទោះជាយ៉ាងនេះក្តី អាចប្រមូលស៊ុតយកទៅភ្ជួររវាង១សប្តាហ៍ម្តង ១ខែភ្ជួរ៤លើក ដោយផ្តល់កូន ៤លើកដែរ(ខែ)។

១១. ទំហំទ្រុង: ទ្រុងកូនមាន់ដែលទើបយកចេញពីទូភ្ជួរ មានបណ្តោយ២ម៉ែត្រ ទទឹង១ម៉ែត្រ និងកម្ពស់០.៥ម៉ែត្រ(២ម៉ែត្រx១ម៉ែត្រx០.៥ម៉ែត្រ) ខណ្ឌជា២: ១ម៉ែត្រx១ម៉ែត្រ ដែលអាចផ្ទុកកូនមាន់ចំនួន១០០ក្បាល សង់ខ្ពស់ផុតពីដី។ ទ្រុងកូនមាន់នេះស្ថិតនៅខាងចុងនៃរោងមាន់(រូបទី១៣)។

១២. សំណង់ទ្រុង: មេធ្វើពីដែក ព័ទ្ធជាមួយសំណាញ់ល្អស ដែលបាំងដោយ

ក្រដាសសំបកកេស ឬបាំងដោយបន្ទះក្តារ នៅចំកណ្តាលទ្រុងមានអំពូលភ្លើងពណ៌ ថ្លៃ ថាមពល៧៥-១០០វ៉ាត់ សម្រាប់កម្ដៅកូនមាន់ បាតទ្រុងក្រាលអង្កាម។ អាច ធ្វើទ្រុងពីឈើ ឬស្សី ឬសម្ភារៈផ្សេងៗទៀតដែលអាចរកបាន ប៉ុន្តែត្រូវរក្សាឱ្យបាន នូវបទដ្ឋានបច្ចេកទេសដូចបានរៀបរាប់។ ត្រូវរក្សាសីតុណ្ហភាពក្នុងទ្រុងកូនមាន់នេះ ពី៣០-៣៣អង្សាសេ។ ត្រូវមានទែរម៉ូម៉ែត្រសម្រាប់វាស់សីតុណ្ហភាព(រូបទី២៤)។

ក/ទ្រុងកូនមាន់អាយុពី៧-២១បូព៌ាថ្ងៃ

ដោយសារតែកូនមាន់ដែលភ្លាស់មានចំនួន១១២ក្បាល/សប្តាហ៍ ហើយត្រូវ ចិញ្ចឹមរហូតដល់អាយុ២១ថ្ងៃបូព៌ាថ្ងៃទើបលក់ ត្រូវមានទ្រុងដាក់កូនមាន់ទាំងនេះតាម អាយុរបស់វា។

ក១. ទំហំទ្រុង: ទ្រុងបណ្តោយ៣.០ម៉ែត្រ ទទឹង១.២០ម៉ែត្រ និងកម្ពស់០.៥ម៉ែត្រ ដែលខណ្ឌជា៣ប្តូក សម្រាប់ដាក់កូនមាន់ដែលមានអាយុខុសៗគ្នា។

ក.២. សំណង់ទ្រុង: សំណង់អនុវត្តដូចការសាងសង់ទ្រុងកូនមាន់អាយុពី១-៧ថ្ងៃដែរ លើកលែងតែទ្រុងកូនមាន់អាយុពី៧-២១ថ្ងៃបូព៌ាថ្ងៃ បាំងដោយសំណាញ់ល្អសព្វោះ មិនសូវត្រូវការកម្ដៅដូចកូនមាន់ទើបញាស់ ប៉ុន្តែទោះបីយ៉ាងនេះក្តី ចំកណ្តាលទ្រុង នីមួយៗ ត្រូវមានអំពូលកម្ដៅថាមពល៣០-៤០វ៉ាត់ ដែលរក្សាសីតុណ្ហភាពក្នុងទ្រុង ពី ២៥-៣០អង្សាសេ។ បាតទ្រុងក្រាលអង្កាម មានស្លូកចំណី និងប្រដាប់ដាក់ទឹកឱ្យ មាន់ផឹក(រូបទី១៤ និង១៥)។

២.២.២ ទ្រុងចិញ្ចឹមមាន់សម្រាប់ភ្លាស់កូនដើម្បីចិញ្ចឹមមាន់សាច់

ការចិញ្ចឹមមាន់យកសាច់អាចប្រព្រឹត្តទៅដោយទិញកូនមាន់មកចិញ្ចឹម ប៉ុន្តែជា ការល្អប្រសិនបើចិញ្ចឹមមេដើម្បីភ្លាស់យកកូន ហើយបន្តចិញ្ចឹមកូនមាន់ទាំងនោះរហូត ដល់ទំងន់ ១.២គក្រ-១.៥គក្រ ដើម្បីលក់ជាមាន់សាច់។ មូលហេតុដែលណែនាំឱ្យ ចិញ្ចឹមមេភ្លាស់យកកូន ហើយបន្តចិញ្ចឹមកូនយកសាច់គឺដោយសារតែ: ក/ចំណេញ

ច្រើនជាងទិញកូនយកមកចិញ្ចឹម និង ខ/ធានានិរន្តរភាពក្នុងការចិញ្ចឹម ព្រោះពេល ខ្លះ បើមិនមានផែនការច្បាស់លាស់ ឬទិញកូនមាន់មិនបាន នោះការផលិតមិនបាន តាមផែនការ ដែលធ្វើឱ្យចំណូលមិនទៀងទាត់។

ក/ទ្រុឌមាន់ចិញ្ចឹមយកសាច់(មេចំនួន៤៨ក្បាល ឈ្មោល៨ក្បាល និងកូនចិញ្ចឹម យកសាច់២០០-២៣០ក្បាល/ខែ)

មេចំនួន៤៨ក្បាល អាចផ្តល់មាន់សាច់ប្រមាណ២០០-២៣០ក្បាល/ខែ។

ដើម្បីទទួលបានលទ្ធផលនេះ ត្រូវរៀបចំដូចខាងក្រោម៖

ក១. ទំហំរោងនិងទ្រុង: ទំហំនិងការសាងសង់អនុវត្តដូចគ្នានឹងរោង ទ្រុងមាន់ចិញ្ចឹម មាន់ភ្ជាស់កូនលក់ ដោយរោងបណ្តោយ១៧ម៉ែត្រ ទទឹង៨ម៉ែត្រ(១៧មx៨ម) ដោយ ប្រក់ដំបូលតែ១៧x៤ម។ នៅសងខាងទ្រុង១៧មx(២ម+២ម) មិនប្រក់ដំបូលទេ ទុក ជាទីឆ្ងាសសម្រាប់មាន់លេង(រូបទី១-៣ និង៧-១២)។ រោងឬទ្រុងមួយចំហៀងដែល មាន៨ប្រលោះសម្រាប់ចិញ្ចឹមមេ មួយចំហៀងទៀត យក៧ប្រលោះសម្រាប់ចិញ្ចឹម កូនយកសាច់និង១ប្រលោះទៀត (ទំហំ៣ម៉ែត្រx៤ម៉ែត្រ)ទុកសម្រាប់កូនមាន់អាយុពី ១ថ្ងៃដល់៣០ថ្ងៃ។ សម្រាប់ចិញ្ចឹមមាន់សាច់ ១ម៉ែត្រការ៉េចិញ្ចឹមមាន់ចំនួន១០ក្បាល។

ក២. សំណង់រោងនិងទ្រុង:

អនុវត្តដូចការសាងសង់សំណង់សម្រាប់ចិញ្ចឹមមាន់ភ្ជាស់យកកូនដែរ។



រូបទី៦: រោងចិញ្ចឹមមាន់មើលពីចម្ងាយ



រូបទី៧: ផ្នែកទីផ្លាសម្រាប់មាន់ចេញលេង ១ទ្រុងទំហំ (២មx២ម)



រូបទី៨: ផ្នែកទីផ្លាសម្រាប់មាន់ចេញលេង ១ទ្រុងទំហំ (២មx២ម)



រូបទី៩: ទីធ្លាសម្រាប់មាន់ចេញលេង ព័ទ្ធដោយលូស



រូបទី១០: ទីធ្លាសម្រាប់មាន់ចេញលេង ព័ទ្ធដោយសំណាញ់



រូបទី១១: ផ្នែកទីធ្លាមាន់ចេញលេង អាចធ្វើជាទ្រើងកាត់បន្ថយកំដៅ



រូបទី១២: ផ្នែកទីធ្លាមាន់ចេញលេង មានដាំដើមឈើព័ទ្ធជុំវិញ



រូបទី១៣: ទ្រុងកូនមាន់ទើបញាស់ (ជញ្ជាំងបិទជិត)



រូបទី១៤: ទ្រុងកូនមាន់អាយុ៧-៣០ថ្ងៃ (ព័ទ្ធដោយសំណាញ់)



រូបទី១៥: ទ្រុងកូនមានអាយុ៧-៣០ថ្ងៃ
ក្រាលអង្កាម មានភ្លើងកម្ដៅនិងប្រដាប់ដាក់ចំណី-ទឹក



រូបទី១៦: ទ្រុងមាន់សាច់ ចិញ្ចឹម១០ក្បាល/ម៉ែត្រការ៉េ

២.៣ ឧបករណ៍ សម្ភារៈ ចាំបាច់សម្រាប់ចិញ្ចឹម និងគ្រួសារ

ឧបករណ៍ សម្ភារៈ ចាំបាច់សម្រាប់ចិញ្ចឹមរួមមាន៖

- ក/ទូក្លាស់
- ខ/ម៉ាស៊ីនកិនចំណី
- គ/ម៉ាស៊ីនហាន់បន្លែ
- ឃ/ប្រដាប់ដាក់ចំណីឬស្រូកចំណី
- ង/ប្រដាប់ដាក់ទឹកឬក្បាលបឺត
- ច/ផ្ទើរនិងសម្បកមាន់
- ឆ/ភ្លើងបំភ្លឺនិងប្រដាប់វាស់សីតុណ្ហភាព(ទែរម៉ូម៉ែត្រ)។

ក/ទូក្លាស់

ទូក្លាស់ដើរតួនាទីសំខាន់ណាស់ ក្នុងការចិញ្ចឹមមាន់បែបអាជីវកម្មខ្នាតតូចដែលមានមេមាន់ចាប់ពី៩០ក្បាលឡើងទៅ។ អ្នកចិញ្ចឹមមិនអាចពឹងផ្អែកទុកឱ្យមេមាន់ក្រាបដើម្បីភ្ជួរកូនឡើយ ព្រោះផលិតកម្មយឺត និងផលិតភាពទាប។ ទូក្លាស់មានច្រើនយ៉ាង ច្រើនបែប ច្រើនប្រភព និងសមត្ថភាពផលិត ទំហំផលិត ឬភ្ជួរខុសៗគ្នា។ ថ្វីត្បិតតែអ្នកចិញ្ចឹមតែងតែគិតពីតម្លៃទូជាចម្បង ប៉ុន្តែគុណភាពរបស់ទូក្លាស់ជាកត្តាចំបង ដែលធ្វើឱ្យផលិតកម្មមានដំណើរការ និងទទួលបានផលចំណេញ។ ទូក្លាស់ដែលល្អគឺជាទូក្លាស់ដែលស៊ុតញាស់ មានអត្រាខ្ពស់រហូតដល់ច្រើនជាង ៨៥ភាគរយ ងាយស្រួលប្រើ មានទែរម៉ូម៉ែត្រសម្រាប់វាស់កំដៅ និងប្រដាប់វាស់សំណើម ឬជាទូស្វ័យប្រវត្តិដែលបង្វិលស៊ុត រក្សាសីតុណ្ហភាព និងសំណើមដោយខ្លួនឯង (រូបទី១៧ និង១៨)។



រូបទី១៧: ទូភ្នាស់ចំណុះ១០៥០គ្រាប់ (មាន៦ធ្មើរ)



រូបទី១៨: ទូភ្នាស់មាន៤ធ្មើរ ១ធ្មើរដាក់ស៊ុតបាន១៥៦គ្រាប់
ឬអាចភ្នាស់កូន បាន១៥៦កូន/ សា(សប្តាហ៍)

១/ ម៉ាស៊ីនកិនចំណី

ដើម្បីកាត់បន្ថយថ្លៃដើមផលិត អ្នកចិញ្ចឹមត្រូវផលិតចំណីដោយខ្លួនឯងជាចំណីដែលមានគុណភាព អនាម័យ មានសារធាតុចិញ្ចឹមគ្រប់គ្រាន់តាមតម្រូវការរបស់មាន់តាមប្រភេទអាយុ និងមានតម្លៃថោក។ ដោយហេតុនេះហើយ ដើម្បីផលិតចំណីមាន់ដោយខ្លួនឯង អ្នកចិញ្ចឹមត្រូវមានម៉ាស៊ីនកិនចំណីខ្នាតតូចមួយគ្រឿងសម្រាប់កិនលាយចំណី។ ម៉ាស៊ីនកិនចំណីនេះមានលក់នៅទីផ្សារ(រូបទី១៩)។

គ/ ម៉ាស៊ីនហាន់បន្លែ

ចំពោះការចិញ្ចឹមមាន់ដែលមានមេចាប់៩០ក្បាល ដូចសរសេរក្នុងសៀវភៅនេះ គួរត្រូវមានម៉ាស៊ីនហាន់បន្លែ ព្រោះតម្រូវការបន្លែសម្រាប់លាយជាមួយចំណីផ្តល់ឱ្យមាន់ក៏មានបរិមាណច្រើន។ ដើម្បីចំណេញពេលវេលា អ្នកចិញ្ចឹមអាចគួរទិញម៉ាស៊ីនកាត់ឬហាន់បន្លែខ្នាតតូចមួយគ្រឿង ដែលម៉ាស៊ីនកាត់ឬហាន់បន្លែនេះ ជាប្រភេទម៉ូទ័រភ្នែ អាចរកទិញបាននៅទីផ្សារ(រូបទី២០)។



រូបទី១៩: ម៉ាស៊ីនកិនចំណី




រូបទី២០: ម៉ាស៊ីនហាន់បន្លែ

យ/ប្រដាប់ដាក់ចំណីបុស្វកចំណី

ប្រដាប់ដាក់ចំណីបុស្វកចំណីឱ្យមាន់ស៊ី។ អាចទិញស្វកចំណីបុប្រដាប់ដាក់ចំណីឱ្យមាន់ស៊ី ដែលឧបករណ៍នេះមានដាក់លក់ជាច្រើនប្រភេទនៅទីផ្សារ (រូបទី២១- A)។ អាចផ្តល់បុស្វកចំណីបុប្រដាប់ដាក់ចំណីឱ្យមាន់ស៊ីដោយខ្លួនឯងបាន (រូបទី២១- B)។

ង/ប្រដាប់ដាក់ទឹកបុក្បាលប៊ីត


ប្រដាប់ដាក់ទឹកឱ្យមាន់ផឹក។ ឧបករណ៍នេះមានលក់នៅទីផ្សារ (រូបទី២២) ឬអាចផ្តល់ដោយខ្លួនឯងបាន។ បច្ចុប្បន្នមានលក់ប្រដាប់ឱ្យមាន់ប៊ីតដែលមិនចាំបាច់ត្រូវផ្លាស់ប្តូរទឹក មិនកំពប់ទឹកនាំឱ្យសើមកន្លែងរស់នៅរបស់មាន់ មានអនាម័យនិងសន្សំសំចៃ (រូបទី២៣)។



រូបទី២១: ប្រដាប់ដាក់/ស្វកចំណី អាចទិញពីផ្សារឬផ្តល់ដោយខ្លួនឯង



រូបទី២២: ប្រដាប់ដាក់ទឹក
ឱ្យមានទឹក



រូបទី២៣: ក្បាលប៊ីតសម្រាប់ឱ្យមានទឹក



រូបទី២៤: ទែរម៉ូម៉ែត្រសម្រាប់វាស់សីតុណ្ហភាព

ច/ផ្ទើរនិងសម្បក

ផ្ទើរនិងសម្បកឱ្យមានពង។ ផ្ទើរសម្រាប់ដាក់សម្បកឱ្យមានពងត្រូវមានកម្ពស់ ១.២០-១.៤០សង់ទីម៉ែត្រ។ អាចប្រើប្រាស់បង្កី កញ្ជី ធ្វើជាសម្បកដោយក្រាល ចំបើងឬអាចប្រើប្រាស់សម្ភារៈផ្សេងៗទៀតតាមការចង់បានរបស់អ្នកចិញ្ចឹម។ ក្នុង១ទ្រុង គួរដាក់៣-៤សម្បក។

៧/ ភ្លើងបំភ្លឺនិងប្រដាប់វាស់សីតុណ្ហភាព

ភ្លើងបំភ្លឺនិងប្រដាប់វាស់សីតុណ្ហភាពកម្ដៅក្នុងទ្រុង។ នៅទ្រុងមានគួរមានភ្លើងបំភ្លឺនៅពេលយប់ និងគួរល្អរទៃរម្ងំម៉ែត្រ(្រូបទី២៤)សម្រាប់វាស់សីតុណ្ហភាពនៅក្នុងទ្រុងមាន។ ប្រើអំពូលភ្លើងពណ៌ថ្លៃ អំពូលដែលមានអនុភាព៤០វ៉ាត់។

ចំណុចត្រូវចងចាំ:

- ទ្រុងត្រូវស្ងួត
- មានខ្យល់អាកាសល្អ ប៉ុន្តែមិនត្រូវទទួលនូវខ្យល់ខ្លាំង
- សីតុណ្ហភាពក្នុងទ្រុងស្ថិតនៅចន្លោះ២០-២៥អង្សាសេ។
- គួរមានដាំដើមឈើចំងាយប្រមាណ៥ម៉ែត្រនៅជុំវិញទ្រុង ដែលជួយបន្ថយកម្ដៅនៅរដូវប្រាំងដែលសីតុណ្ហភាពក្ដៅខ្លាំង និងចំពោះរដូវវស្សា ឬរដូវរងាដែលមានខ្យល់ខ្លាំង គួរមានផ្ទាំងកៅស៊ូ សំបកបារាំងជុំវិញទ្រុង។

២.៤ ការជ្រើសរើសពូជមានសម្រាប់ចិញ្ចឹម

ក្នុងសៀវភៅនេះ ណែនាំឱ្យចិញ្ចឹមមាន់ពូជក្នុងស្រុក មូលហេតុ៖

- មានតម្រូវការទីផ្សារខ្ពស់ ប្រជាជននិយមបរិភោគ
- មានតម្លៃខ្ពស់ជាងមាន់ សាច់មាន់នាំចូល ពូជនាំចូលមកចិញ្ចឹម ឬមាន់ពូជដែលបង្កាត់(មាន់បង្កាត់)
- ធន់ទ្រាំនឹងការប្រែប្រួលអាកាសធាតុ
- អភិរក្សពូជក្នុងស្រុក។

ពូជមាន់ក្នុងស្រុក (Native chicken) មានច្រើនប្រភេទមានមាឌធំនិងទម្ងន់ធ្ងន់។ លក្ខណៈរួមសំខាន់ៗសម្គាល់ថាជាពូជល្អ មានដូចខាងក្រោម៖

ក/មេសម្រាប់ធ្វើពូជ: មេមាន់លក្ខណៈដូចខាងក្រោម៖

- មានមាឌធំ ទំងន់ចាប់ពី១.៥០គក្រឡើងទៅ (រូបទី២៥)
- ផ្តល់ពងច្រើន ពងធំ ហើយពងរយៈពេលយូរ។ មេផ្តល់ពងច្រើនជាង ១២គ្រាប់/សា
- ផ្តល់ពង៦-៧ដង/ឆ្នាំ ឬច្រើនជាងនេះវិញតែល្អ
- ជើងពណ៌លឿង(រមៀត) សាច់លឿង
- រោមភ្លឺ មុខក្រហម ភ្នែកភ្លឺថ្លា ភ្លៀវក្លា
- មានសុខភាពល្អ មិនធ្លាប់កើតជំងឺ ឬមិនទិញពីប្រភពដែលកន្លែងចិញ្ចឹមធ្លាប់កើតជំងឺ។

ខ/បាសម្រាប់ធ្វើពូជ: ទិញមាន់ឈ្មោលជំទង់ ឬទិញកូនពីបាដែលមានលក្ខណៈដូចខាងក្រោម៖

- បាមានទម្ងន់មិនតិចជាង២.៥គក្រ (រូបទី២៦)
- ពូកែជាន់មេនិងភ្លៀវក្លា
- អត្រាបង្កកំណើតឬញាស់របស់ស៊ុតខ្ពស់
- ជើងពណ៌លឿង(រមៀត) សាច់លឿង

- រោមភ្លឺ មុខក្រហម ភ្នែកភ្លឺថ្លា ភ្លៀវភ្លា
- មានសុខភាពល្អ មិនធ្លាប់កើតជំងឺ ឬមិនទិញពីប្រភពដែលកន្លែងចិញ្ចឹម ធ្លាប់កើតជំងឺ។

គ/ ការជ្រើសរើសកូនមាន់សម្រាប់បំប៉នយកសាច់

- កូនមាន់មានអាយុពី២០ថ្ងៃឡើងទៅ។ អាចជ្រើសរើសកូនមាន់អាយុពី១-៧ថ្ងៃបាន ប៉ុន្តែអត្រាងាប់ខ្ពស់ជាងកូនមាន់ដែលមានអាយុច្រើនហើយ
- សុខភាពល្អ រោមភ្លឺ រោមត្រសុះ ភ្លៀវភ្លា រហំសរសៃ ភ្នែកភ្លឺថ្លា ថ្លោស តូចស្អិត
- បានចាក់ថ្នាំការពារជំងឺសំខាន់ៗរួចហើយ(មើលផ្នែកចាក់ថ្នាំការពារ)។



រូបទី២៥: លក្ខណៈមាន់មេ ជ្រើសរើសសម្រាប់ធ្វើពូជ



រូបទី២៦: ពូជមាន់ស្រុក ជ្រើសរើសសម្រាប់ធ្វើពូជ

២.៥ ចំណី ការផ្តល់ចំណី ទឹក និងការផ្តល់ចំណី-ទឹក

ចំណីផ្តល់ឱ្យមានគ្រប់វិធាន ត្រូវមានគុណភាពល្អ ផ្តល់ឱ្យមានស៊ីគ្រប់គ្រាន់ មានអនាម័យ មិនផ្ទុកនូវជាតិពុល និងជាពិសេស មានជីវជាតិគ្រប់គ្រាន់ សម្រាប់តម្រូវការរបស់មាន់។ ចំណីល្អធ្វើឱ្យមានដំលូតលាស់បានលឿន និង មានមានសុខភាពល្អ។ មានត្រូវការចំណីដែលមានថាមពលប្រូតេអ៊ីន (ជាតិសាច់) វីតាមីន និងសារធាតុរ៉ែ។

២.៥.១ ចំណី

ក/ចំណីផ្តល់នូវថាមពល មានដូចជាពោត ស្រូវ ចុងអង្ករ កន្ទក់ ម្សៅសណែកសៀង កាកសណែកសៀង ដំឡូងឬម្សៅដំឡូង ស្ករ ខ្លាញ់ឬប្រេង។ល។

ខ/ចំណីផ្តល់នូវប្រូតេអ៊ីន(ជាតិសាច់) មានដូចជាត្រី ត្រីសម្រាប់ហាលធ្វើចំណី កាកសំណល់មួយផ្នែកនៃត្រីដូចជាក្បាលត្រី ម្សៅត្រី ម្សៅសាច់ ម្សៅបង្កា សណែកសៀង ម្សៅសណែកសៀង ជន្លេន កាកដូង ម្សៅស្លឹកក្នុងម្សៅ (Leucaena) ស្លឹកស្មៅស្តាយឡូ (Stylo) ស្លឹកទ្រីចាន់ធារ៉ា (Trichantheara)។ល។

គ/វីតាមីន មាននៅក្នុងសមាសធាតុដែលយកមកផ្សំជាចំណី ឬនៅក្នុងបន្លែ ប៉ុន្តែជាទូទៅមិនគ្រប់គ្រាន់ទេ។ ត្រូវទិញវីតាមីនមកលាយបន្ថែមដើម្បីឱ្យ គ្រប់តាមតម្រូវការ។ វីតាមីនដែលលក់នៅទីផ្សារ អាចផ្សំជាមួយប្រេមីច ឬជាទម្រង់ផ្សេងៗ។

ឃ/ចំណីផ្តល់នូវជាតិរ៉ែ សម្បូរនៅក្នុងសំបកខ្យង-ខ្មៅ អំបិល ម្សៅអ្នឹង ឬត្រូវបានលក់ក្នុងទម្រង់ជាប្រេមីច ដែលអាចរកទិញបាននៅទីផ្សារ។

កម្រិតនៃតម្រូវការសារធាតុចិញ្ចឹមសម្រាប់កូនមាន់ មាន់សាច់ និងមេមាន់ពង ៣ បង្ហាញក្នុងតារាងខាងក្រោម:

| សារធាតុ | កូនមាន់អាយុ ១-៣០ថ្ងៃ | មាន់សាច់ | មេពងនិងពង |
|----------------|----------------------|----------|-----------|
| ប្រូតេអ៊ីន % | ២១-២២ | ១៨-២០ | ១៧-១៨ |
| ជាតិខ្លាញ់ % | ៣-៤ | ៤ | ៣.០ |
| ជាតិសែលុយឡូស % | ៣-៥ | ៣-៥ | ៤-៦ |
| កាល់ស្យូម % | ០.៨-១.២ | ១ | ២.៥-៣.២៥ |
| ផូស្វ័រ % | ០.៧០ | ០.៧០ | ០.៦-០.៧ |
| អំបិល % | ០.៣-០.៥ | ០.៣-០.៥ | ០.៥ |

២.៥.២ ការផ្សំចំណី

ក/ ចំណីកូនមាន់ (អាយុ១-៣០ថ្ងៃ)

កូនមាន់ត្រូវការចំណីដែលមានប្រូតេអ៊ីនខ្ពស់(ជាតិសាច់) ដើម្បីលូតលាស់។ កម្រិតភាគរយប្រូតេអ៊ីនដែលមានក្នុងចំណីគឺ២១-២២.០ភាគរយ។ អ្នកចិញ្ចឹមអាចផ្សំចំណីសម្រាប់កូនមាន់ពីវត្ថុធាតុដើម និងបរិមាណដូចមានណែនាំខាងក្រោម:

| លរ | វត្ថុធាតុដើម | ប្រូតេអ៊ីន (CP %) | តម្លៃ(រៀល /តក្រ) | សម្រាប់កូនមាន់ | | |
|----|--------------|-------------------|------------------|-----------------|-------------------|------------------|
| | | | | តម្រូវការ (ក្រ) | ប្រូតេអ៊ីន (CP %) | តម្លៃ(រៀល /តក្រ) |
| ១ | កន្ទក់ | ១១ | - | ៣០ | ៣.៣ | - |
| ២ | ចុងអង្ករ | ៩ | - | ២០ | ១.៨ | - |
| ៣ | ពោតក្រហម | ១០ | - | ១៦ | ១.៦ | - |
| ៤ | សណែ្តកសៀង | ៤៥ | - | ១៦ | ៧.២ | - |
| ៥ | មេ្សាត្រី | ៥០ | - | ១៦ | ៨ | - |

| | | | | | | |
|----------------|----------|---|---|-------|-------|---|
| ៦ | ប្រេងឆា | 0 | - | ១ | 0 | - |
| ៧ | សំបកខ្យង | 0 | - | ១ | 0 | - |
| ៨ | ប្រេម៉ិច | 0 | - | ០.៣ | 0 | - |
| ៩ | អំបិល | 0 | - | ០.២ | 0 | - |
| | | | | ១០០.៥ | ២១.៩០ | |
| សម្រាប់កូនមាន់ | | | | | ២២.០ | |

(រួមមន្ត លោក ជឿង សារិទ្ធ អ្នកជំនាញផ្នែកចិញ្ចឹមសត្វ)

ខ/ ចំណីសម្រាប់មាន់ជំនិះមេមាន់

កម្រិតភាគរយជាតិសាច់ដែលមានក្នុងចំណីគឺ១៨.០ភាគរយ។
អ្នកចិញ្ចឹមអាចផ្សំចំណីសម្រាប់មាន់ពីវត្ថុធាតុដើម និងបរិមាណដូច
មានណែនាំខាងក្រោម:

| លរ | វត្ថុធាតុដើម | ប្រូតេអ៊ីន (CP %) | តម្លៃ(រៀល /តក្រ) | សម្រាប់មាន់ជំនិះមេមាន់ | | |
|----|--------------|----------------------|---------------------|------------------------|----------------------|---------------------|
| | | | | តម្រូវការ (ក្រ) | ប្រូតេអ៊ីន (CP %) | តម្លៃ(រៀល /តក្រ) |
| ១ | កន្ទក់ | ១១ | - | ៣០ | ៣.៣ | - |
| ២ | ចុងអង្ករ | ៩ | - | ១៥ | ១.៣៥ | - |
| ៣ | ពោតក្រហម | ១០ | - | ១៤ | ១.៤ | - |
| ៤ | ដំឡូងមីចំណិត | ២ | - | ១០ | ០.២ | - |
| ៥ | សណ្តែកសៀង | ៤៥ | - | ១៤ | ៥.៦ | - |
| ៦ | ម្សៅត្រី | ៥០ | - | ១៣.៥ | ៦.០ | - |
| ៧ | ប្រេងឆា | 0 | - | ១ | 0 | - |
| ៨ | សំបកខ្យង | 0 | - | ២.៥ | 0 | - |
| ៩ | ប្រេម៉ិច | 0 | - | ០.៣ | 0 | - |
| ១០ | អំបិល | 0 | - | ០.២ | 0 | - |

| | | | | | | |
|----------------------|--|--|--|-------|-------|--|
| | | | | ១០០.៥ | ១៧.៩២ | |
| សម្រាប់មាន់ធំ មេមាន់ | | | | | ១៨.០ | |

(រួមមន្ត លោក ជៀង សារិទ្ធ អ្នកជំនាញផ្នែកចិញ្ចឹមសត្វ)

សម្គាល់: សម្រាប់កូនមាន់ដែលត្រូវការចំណីដែលមានប្រូតេអ៊ីនខ្ពស់អាចទិញចំណីផ្សំស្រេចរបស់ក្រុមហ៊ុនផលិតចំណី។ ទោះបីជាអនុវត្តតាមរូបមន្តនេះក្តីក៏គុណភាពចំណីអាចមានការប្រែប្រួលដោយសារបច្ចេកទេសរក្សា ស្តុកទុកវត្ថុធាតុដើម ប្រភពវត្ថុធាតុដើម ការកិន និងលាយចំណី។ល។

- ចំណីសម្រាប់កូនមាន់មិនត្រូវការជាតិខ្លាញ់លើសពី៥.០ភាគរយ។
ចំពោះមាន់ធំមិនត្រូវមានជាតិខ្លាញ់លើស៨.០ភាគរយ។
- កាល់ស្យូមក្នុងចំណីកូនមាន់ និងមាន់ជំទើរត្រូវការ១.០ភាគរយ។
មាន់ពងត្រូវការ២.៥-៣.២៥ភាគរយ
- ក្នុងចំណីត្រូវមានផូស្វ័រ០.៧ភាគរយចំពោះមាន់សាច់ មាន់ពង-០.៦-០.៦៥ភាគរយ។

២.៥.៣ ការផ្តល់ចំណីនិងទឹក(របបអាហារ)

ក/ការផ្តល់ចំណីនិងទឹកសម្រាប់កូនមាន់អាយុ១-៣០ថ្ងៃ

- ជាមធ្យមកូនមាន់១ក្បាលស៊ីចំណី៣០ក្រាម/ថ្ងៃ
- ត្រូវដាក់ចំណីឱ្យកូនមាន់ស៊ី៣-៤ដង/ថ្ងៃដើម្បីឱ្យកូនមាន់ស៊ីឱ្យបានច្រើន
- ទឹកផ្តល់ឱ្យផឹកដោយសេរី ប៉ុន្តែទឹកត្រូវមានអនាម័យ ស្អាត និងមានជាប្រចាំ។

ខ/ការផ្តល់ចំណីមាន់ជំទង់(អាយុ៣០-៦០ថ្ងៃ)

- ជាមធ្យមមាន់ជំទង់១ក្បាលស៊ីចំណី៦០ក្រាម/ថ្ងៃ
- ត្រូវដាក់ចំណីឱ្យកូនមាន់ស៊ី២-៣ដង/ថ្ងៃ
- ទឹកផ្តល់ឱ្យផឹកដោយសេរី ប៉ុន្តែទឹកត្រូវមានអនាម័យ ស្អាត និងមាន

ជាប្រចាំ។

គ/ការផ្តល់ចំណីមាន់ធំ(អាយុ៦០-១២០ថ្ងៃ)

- ជាមធ្យមមាន់ធំ១ក្បាលស៊ីចំណី១២០ក្រាម-១៥០ក្រាម/ថ្ងៃ
- ត្រូវដាក់ចំណីឱ្យមាន់ស៊ី២-៣ដង/ថ្ងៃ
- ទឹកផ្តល់ឱ្យផឹកដោយសេរី ប៉ុន្តែទឹកត្រូវមានអនាម័យ ស្អាត និងមានជាប្រចាំ។

ឃ/ការផ្តល់ចំណីសម្រាប់មេ- ៣

- ជាមធ្យមមាន់មេឬ១ក្បាល ស៊ីចំណី១៥០ក្រាម-២០០ក្រាម/ថ្ងៃ
- ត្រូវដាក់ចំណីឱ្យមាន់ស៊ី២-៣ដង/ថ្ងៃ
- ទឹកផ្តល់ឱ្យផឹកដោយសេរី ប៉ុន្តែទឹកត្រូវមានអនាម័យ ស្អាត និងមានជាប្រចាំ។

សម្គាល់:

- ចំណីត្រូវបន្ថែមបន្ថែម (ត្រកូន ស្លឹកក្នុងម្តេច ស្លឹកទ្រីចាន់ធារិក ស្មៅស្តាយឡ។ល។)
- តាមដានមើលការស៊ីចំណីរបស់មាន់។ បើមាន់ចឹកគ្នា មាន់ស៊ីស៊ុតក្នុងសម្បុក អាចជាសញ្ញាថា ខ្វះជីវជាតិក្នុងចំណី ដូចជាខ្វះជាតិកាល់ស្យូម។ ករណីដូចនេះត្រូវប្រើក្បាជាមួយអ្នកជំនាញ។
- មាន់ថយពង សំបកពងទន់ ស្តើង ចឹកពងស៊ីខ្លួនឯង ជាសញ្ញាថាខ្វះជាតិកាល់ស្យូម ដូចនេះត្រូវបន្ថែមម្សៅខ្មៅខ្នង លៀស ក្នុងចំណី។

២.៦ ការជ្រើសរើសស៊ុតសម្រាប់ភ្ជាប់និងការភ្ជាប់ស៊ុត

ស៊ុតមានត្រូវប្រមូលជារៀងរាល់ថ្ងៃ រហូតដល់ថ្ងៃទី៦ (មិនទុកឱ្យហួស៧ថ្ងៃ) ស៊ុតទាំងនោះត្រូវភ្ជាប់ជាមួយគ្នាតែ១សា (ប្រមាណជាង១០០គ្រាប់/សា) បន្ទាប់មកប្រមូលជាបន្តបន្ទាប់ ហើយដាក់ភ្ជាប់ជាមួយគ្នាសម្រាប់សាទី២ និងអនុវត្តជាបន្តបន្ទាប់ ដើម្បីផលិតកូនបាន១ដងក្នុង១សប្តាហ៍។ អនុវត្តដូចនេះអាចប្រើប្រាស់ទូភ្ជាប់ចំណុះ ៥០០គ្រាប់បាន សម្រាប់ការចិញ្ចឹមមេ ៩០-១០០ក្បាល ដែលអាចលក់កូនមានរៀងរាល់សប្តាហ៍។

ក/ការជ្រើសរើសស៊ុតសម្រាប់ភ្ជាប់

- ស៊ុតត្រូវប្រមូលពីសម្បករៀងរាល់ថ្ងៃ
- ប្រមូលស៊ុតពីសម្បក ទុកតែ១-២គ្រាប់ដែលទើបពងថ្មី។
- រើសទុកសម្រាប់ភ្ជាប់តែស៊ុតណាដែលល្អ សំបកស៊ុតរឹងល្អ មិនរៀច មិនតូច ខុសប្រក្រតី មិនប្រេះស្រាំ
- ទម្ងន់ស៊ុតពី៣៥-៥០ក្រាម
- ដាក់ស៊ុតក្នុងប្រដាប់ដាក់ស៊ុត(រូបទី២៧) ដាក់ផ្នែកធំនៃស៊ុតនៅខាងលើ។



រូបទី២៧: ការរៀបចំ ទុកដាក់ស៊ុតដើម្បីភ្ជាប់

ខ/ការសម្អាតនិងថែរក្សាស៊ុតដើម្បីភ្ជាប់

- ករណីស៊ុតប្រឡាក់អាចមីមាន់ក្នុងសម្បក ត្រូវជូតសម្អាត ប៉ុន្តែជូតដោយថ្មម។
- ស៊ុតដែលប្រមូលបានត្រូវយកមករក្សាទុកនៅកន្លែងដែលមានអាកាសធាតុសមស្រប ពោលគឺសីតុណ្ហភាពពី២០-២៥អង្សាសេ និងកន្លែងដែលមានសំណើមពី៥៥-៦៥% ។

គ/ការភ្ជាប់ស៊ុត

ការចិញ្ចឹមបែបពាណិជ្ជកម្មខ្នាតតូចក្នុងជួរកសិករនេះណែនាំឱ្យអ្នកចិញ្ចឹមមានទូសម្រាប់ភ្ជាប់ដែលមានចំណុះមិនតិចជាង៥០០គ្រាប់។ លក្ខណៈសំខាន់ៗរបស់ទូភ្ជាប់បានបរិយាយរួចហើយ។ ការភ្ជាប់ស៊ុតមានរយៈពេល២១ថ្ងៃ។ ការភ្ជាប់ស៊ុតត្រូវអនុវត្តដូចខាងក្រោម៖

- ទូភ្ជាប់ស៊ុតត្រូវដាក់នៅកន្លែងដែលមានខ្យល់អាកាសល្អ មិនហប់ កន្លែងដែលមិនក្តៅ
- មុនដាក់ស៊ុតចូលដើម្បីភ្ជាប់ ទូត្រូវសម្អាត
- ដាក់ទឹកក្នុងថាសទឹកនៅបាតទូភ្ជាប់ឱ្យបានគ្រប់គ្រាន់ (រូបទី២៨)
- តម្រៀបស៊ុតដាក់ផ្នែកដែលធំ(ឃ្មុបខ្យល់)នៅខាងលើ ក្នុងថាសសម្រាប់ភ្ជាប់។ ជាទូទៅ មាន៤-៦ថាស/ទូ ដែលថាសនីមួយៗចំណុះលើសពី១០០គ្រាប់ (គួរទិញប្រភេទទូដែលមានលក្ខណៈដូចបរិយាយនេះ)
- សីតុណ្ហភាពក្នុងទូភ្ជាប់ពី៣៧.៥-៣៧.៨អង្សាសេ សំណើម៦០-៧០អង្សាសេ
- ស៊ុតត្រូវបានបង្វិល៣-៤ដង/ថ្ងៃ បង្វិលរយៈពេល១៨ថ្ងៃ
- ពីថ្ងៃទី១៨-ថ្ងៃទី២១ មិនត្រូវបង្វិលស៊ុតទៀតឡើយ។ ស៊ុតត្រូវយកមកដាក់ផ្ទើរខាងក្រោមបំផុត ព្រោះចាប់ពីថ្ងៃទី២០ ស៊ុតចាប់ផ្តើមញាស់ និងថ្ងៃទី២១ ស៊ុតញាស់ស្ទើរតែ១០០%ហើយ។



រូបទី២៨: ទូភ្នាស់ស្វ័យប្រវត្ត
(ដាក់ទឹកក្នុងថាសទឹកនៅបាតទូ)

ចំណុចត្រូវចងចាំ:

- ស៊ុតដែលដាក់ភ្នាស់ជាស៊ុតមិនប្រេះស្រាំ
- ដាក់ស៊ុតក្នុងកេស ឬកម្ដៅដោយអំពូលភ្លើង១០-១៥នាទីមុនដាក់ចូលទូភ្នាស់
- ចាប់ពីសប្តាហ៍ទី១ (ថ្ងៃទី៧) ត្រូវឆ្លុះមើលការបង្កកំណើតរបស់អំប្រើយ៉ុងក្នុងស៊ុត។ ក្នុងស៊ុតឃើញមានសរសៃឈាម។
- សប្តាហ៍ទី២ (ថ្ងៃទី១៤) ត្រូវបន្តតាមដានការវិវឌ្ឍការបង្កកំណើតរបស់អំប្រើយ៉ុង។ ឃើញមានសរសៃឈាម និងដុំពណ៌ខ្មៅប៉ុនម្រាមដៃ ដែលនេះជាអំប្រើយ៉ុងដែលនឹងចេះតែធំបន្តិចម្ដងៗ
- ស៊ុតដែលខូច ត្រូវយកចេញពីទូភ្នាស់។

២.៧ ការថែទាំរក្សាកូនមាន់អាយុ១-៣០ថ្ងៃ

- រក្សាកូនមាន់ក្នុងទូភ្លាស់ប្រមាណ២៤ម៉ោង ក្រោយពេលញាស់ បន្ទាប់មកយកកូនមាន់ដាក់ក្នុងទ្រុងរក្សាកូនមាន់ទើបញាស់។
- ទ្រុងកូនមាន់ទើបញាស់ បាតទ្រុងត្រូវក្រាលអង្កាម
- មានអំពូលដែលមានថាមពលពី៧៥-១០០វ៉ាត់ សម្រាប់កម្ដៅកូនមាន់។ បើគ្មានអំពូលភ្លើង អាចប្រើក្ដុមដាក់ជួរសម្រាប់កម្ដៅ ដោយរក្សាសីតុណ្ហភាពពី៣១-៣៥អង្សាសេ
- កូនមាន់អាយុកាន់តែច្រើន កូនមាន់កាន់តែធំ ត្រូវបន្ថយកម្ដៅក្នុងទ្រុង។
- កូនមាន់អាយុពី៧ថ្ងៃឡើងទៅ ត្រូវដាក់ក្នុងទ្រុងដែលមានខ្យល់ចេញចូលមិនដាក់ក្នុងទ្រុងបិទជិតទៀតទេ។

២.៨ ការថែទាំទំនេរ ការគ្រប់គ្រងការចិញ្ចឹម អនាម័យ និងជីវសុខសុខភាព

ការថែទាំ ការគ្រប់គ្រងការចិញ្ចឹមល្អ ការចិញ្ចឹមមានអនាម័យ និងការអនុវត្តជីវសុខសុខភាពល្អ អាចបញ្ជៀសបានពីជំងឺ មាន់មានសុខភាពល្អ ជាប់ជំងឺជាតិសាច់មានគុណភាព និងសុវត្ថិភាពសម្រាប់អ្នកបរិភោគ មិនសូវចំណាយប្រាក់កាស ទទួលផលចំណេញច្រើន និងរក្សាបាននូវទីផ្សារសម្រាប់លក់ផលិតផល។

- ក្នុងទ្រុងទំហំ៤ម៉ែត្រការ៉េ(២មX២ម) ចិញ្ចឹមមេ- បាចំនួន៧ក្បាល ក្នុងនោះមេ៦ក្បាល និងបា១ក្បាល។ សមាមាត្រមេ-បានេះ អាចឱ្យមានអត្រាបង្កកំណើតខ្ពស់
- កូនមាន់គួរដាក់ក្នុងទ្រុងចំណុះ១០០ក្បាល/ ម៉ែត្រការ៉េ
- មាន់សាច់គួរចិញ្ចឹមក្នុងទ្រុងចំណុះ១០ក្បាល/ ម៉ែត្រការ៉េ
- មេមាន់ដែលមិនសូវផ្តល់ពង(ពងតិចជាង៦០គ្រាប់/ ឆ្នាំ) ត្រូវជម្រុះចោល
- មេមាន់ដែលខុសហ្វឺល ចឹកជាមួយមេមាន់ដទៃនៅក្នុងទ្រុងជាមួយគ្នា កូនញាស់មិនសូវមានសុខភាពល្អ ត្រូវជម្រុះចោល

- មាន់ឈ្មោល(៣) ដែលមិនសូវឮកែជាន់មេ ឬអត្រាបង្កកំណើតស៊ូតទាប កូនញាស់មិនសូវមានសុខភាពល្អ ត្រូវជម្រុះចោល
- មាន់មេនិង៣ ដែលមានអាយុលើសពី៣៦ខែ ត្រូវជម្រុះចោល
- កូនមាន់ មាន់ដែលមានសុខភាពមិនល្អ ពិការ ក្រិន ត្រូវជម្រុះចោល
- ទ្រុឌត្រូវស្អិត សីតុណ្ហភាពក្នុងទ្រុឌមិនប្រែប្រួលដែលរក្សាក្នុងរង្វង់២០-២៥ អង្សាសេ
- សំណើមស្អិតនៅចន្លោះ៧០-៧៥អង្សាសេ
- មិនរងនូវខ្យល់បោកបក់ខ្លាំង
- ត្រូវសម្អាតទ្រុឌជាប្រចាំ។

២.៩ ការបង្ការនិងការការពារជំងឺ

- ការពារដើម្បីកុំឱ្យជំងឺពីខាងក្រៅចូលក្នុងកន្លែងចិញ្ចឹម
- បង្កើនភាពធន់របស់មាន់: ថែទាំឱ្យល្អ ផ្តល់ចំណីនិងទឹកឱ្យបានគ្រប់គ្រាន់ និងតាមតម្រូវការលូតលាស់របស់មាន់
- មាន់ត្រូវចាក់ថ្នាំការពារជំងឺឆ្លងសំខាន់ៗ និងទៀងទាត់
- បាញ់ថ្នាំសម្លាប់មេរោគ១ខែម្តង។ ថ្នាំសម្លាប់មេរោគត្រូវជាប្រភេទថ្នាំដែលអាចសម្លាប់ពពួកបាក់តេរី ពពួកវីរុស និងពពួកផ្សិត។ ប្រភេទថ្នាំដែលគេធ្លាប់ស្គាល់និងធ្លាប់ប្រើមានប្រសិទ្ធភាពដូចជា TH4 (glutaraldehyde and quartermary ammonium) ឬ Formaldehyde, Phenolic compounds ឬ Sodium hydroxide ។

២.៩.១ ជីវសុវត្ថិភាព

ខាងក្រោមនេះជាវិធានជីវសុវត្ថិភាព១០ចំណុច ក្នុងការបង្ការជំងឺមាន់ដែលត្រូវអនុវត្ត:

១. មាន់នាំមកចិញ្ចឹម ត្រូវស្គាល់ប្រភព ដែលធានាថាគ្មានជំងឺ។
២. ត្រូវចាក់ថ្នាំការពារតាមពេលវេលាកំណត់ និងតាមកម្រិតឱ្យប្រើប្រាស់។

ប្រើប្រាស់ថ្នាំការពារដែលរក្សាទុកជាក់ត្រឹមត្រូវតាមបច្ចេកទេស។

៣. ហាមអ្នកក្រៅ ជាពិសេសឈ្មួញប្រមូលទិញមាន់ ចូលក្នុងបរិវេណចិញ្ចឹម ចូលក្នុងទ្រុង ឬប៉ះពាល់ឧបករណ៍ សម្ភារៈ ឬមាន់ដែលចិញ្ចឹម។
៤. មិនត្រូវឱ្យមាន់ដទៃឬមាន់អ្នកជិតខាង មកនៅលាយឡំនិងរកស៊ីជាមួយគ្នាក្នុង កន្លែងចិញ្ចឹមមាន់ ព្រោះអាចនាំមកនូវការឆ្លងរាលដាលជំងឺ។ មាន់គួរជាក់ ចិញ្ចឹមទៅតាមក្រុមអាយុរបស់វា។
៥. កន្លែងចិញ្ចឹមត្រូវមានកំបោរស ឬល្បាយថ្នាំសម្លាប់មេរោគ ជាក់នៅមាត់ ច្រកឬទ្វារដែលឆ្លងកាត់កន្លែងចិញ្ចឹម។ ពេលចូល-ចេញពីកន្លែងចិញ្ចឹមត្រូវ ជ្រលក់ស្បែកជើងក្នុងល្បាយថ្នាំសម្លាប់មេរោគ ដើម្បីសម្លាប់ឬកាត់បន្ថយ មេរោគ ឆ្លងចូល-ចេញពីកន្លែងចិញ្ចឹម។ ថ្នាំសម្លាប់មេរោគរួមមាន៖
 - កំបោរស។ កំបោរសប្រើសម្រាប់កន្លែងឆ្លងកាត់ បាចនៅកន្លែងចិញ្ចឹម ឬលាយជាមួយអង្កាម ក្រាលកន្លែងចិញ្ចឹម
 - ថ្នាំសម្លាប់មេរោគ ដូចជា TH4 លាយតាមបច្ចេកទេសសម្រាប់ បាញ់សម្លាប់មេរោគ ប្រើ១ខែម្តង ឬនៅពេលបញ្ជាញមាន់មួយសា។។
៦. ទ្រុងចិញ្ចឹមត្រូវស្ងួត មានពន្លឺគ្រប់គ្រាន់ និងមានខ្យល់ចេញ-ចូល។
៧. ត្រូវផ្តល់ទឹកស្អាតគ្រប់គ្រាន់ ឬរទឹករៀងរាល់ថ្ងៃ(ករណីប្រើស្លឹកទឹក)។
៨. ត្រូវផ្តល់ចំណីឱ្យបានគ្រប់គ្រាន់និងមានគុណភាពតាមរូបមន្តដែលបានណែនាំ។
៩. ត្រូវសម្អាតទ្រុងរៀងរាល់សប្តាហ៍។
១០. មាន់ឈឺត្រូវយកចេញពីទ្រុង ករណីចាំបាច់ត្រូវសម្លាប់ចោល រួចដុតបូកប៉ា។

២.៩.២ ជំងឺសំខាន់ៗដែលជួបប្រទះ

២.៩.២.១ ជំងឺអាសន្នរោគ (Fowl Cholera/Avian Pasteurellosis)

ជំងឺអាសន្នរោគជាជំងឺឆ្លងកើតលើមាន់ បង្កដោយបាក់តេរីប្រភេទ *Pasteurella multocida*។ រោគសញ្ញាជាទូទៅមានដូចជា មាន់ងាប់ភ្លាមៗ គ្រុនមិនស៊ីចំណី សំកុក ហូរសារធាតុរាវពីមាត់ រាគអាចម៍ពីពណ៌សទៅខៀវ រោមបះ ដង្ហើមញាប់ សាច់ស្នែកឬឡើងខៀវនៅពេលងាប់ សរីរាង្គខាងក្នុងដូចជាធ្វើមលំពែងហើម រីកធំហើយមានស្នាមល្បឿងឬស្នាម។ អត្រាងាប់ខ្ពស់។

ការចម្លងជំងឺតាមរយៈលាមកមាន់ឈឺ ប៉ះពាល់មាន់ឈឺ ឆ្លងតាមចំណី ទឹក ឧបករណ៍ សម្ភារៈដែលយកពីកន្លែងមាន់ឈឺ មនុស្ស សត្វប៉ះពាល់មាន់ឈឺ ហើយចូលមកកន្លែងចិញ្ចឹមមាន់។

វិធីការពារ:

- ចាក់វ៉ាក់សាំង
- អាយុមាន់ត្រូវចាក់ មាន់អាយុ៦០ថ្ងៃឬយ៉ាងយូរ៧៥ថ្ងៃ
- ចាក់សាច់ដុំទ្រូង កម្រិតចាក់តាមប្រភេទថ្នាំ
- មានភាពស្ងប់ខែ។ ប្រភពវ៉ាក់សាំងពីរៀតណាម ថៃឡង់ដ៍។ល។

ការព្យាបាល:

- មិនគួរទុកមាន់ឈឺដើម្បីធ្វើការព្យាបាលទេ សត្វឈឺត្រូវជម្រុះចោល
- ករណីចង់ព្យាបាល អាចប្រើអង់ទីប៊ីយូទិក។

២.៩.២.២ ជំងឺញូកាស (Newcastle Disease)

ជំងឺញូកាសជាជំងឺឆ្លងស្រួចស្រាល់កើតលើមាន់ បង្កដោយវីរុសប្រភេទ *Avian paramyxovirus*។ រោគសញ្ញាជាទូទៅមានដូចជា មិនស៊ីចំណី សំកុក រោមបះ ដង្ហក់ ហូរសារធាតុរាវពីច្រមុះ ក្អក រោគសញ្ញាប្រព័ន្ធប្រសាទ ពិការដើងនិងស្លាប់ ងាប់ដោយទំលាក់ស្លាប់ទាំងសងខាង រមួលក្បាលនិងរមួលក "តែវី" រាគ លាមកពណ៌បៃតង។ ករណីជំងឺស្រួចស្រាល់ខ្លាំង សត្វស្លាប់ដោយមិនបង្ហាញរោគសញ្ញា

អត្រាងាប់ខ្ពស់។

ការចម្លងជំងឺតាមរយៈលាមកមាន់ឈឺ ប៉ះពាល់មាន់ឈឺ ឆ្លងតាមចំណី ទឹក ឧបករណ៍ សម្ភារៈដែលយកពីកន្លែងមាន់ឈឺ មនុស្ស សត្វប៉ះពាល់មាន់ឈឺ ហើយ ចូលមកកន្លែងចិញ្ចឹមមាន់ និងតាមរយៈខ្យល់។

វិធីការពារ:

- ចាក់វ៉ាក់សាំង
- ចាក់វ៉ាក់សាំង២លើក ករណីប្រើវ៉ាក់សាំងញូកាសអេហ្វ (F) និងអ៊ីម (M):
 - លើកទី១ បន្តក់វ៉ាក់សាំងប្រភេទអេហ្វ (F) ចំពោះមាន់អាយុ៣-៧ថ្ងៃ បន្តក់ តាមរន្ធច្រមុះឬភ្នែក១-២តំណក់/ក្បាល
 - លើកទី២ វ៉ាក់សាំងប្រភេទអ៊ីម (M) ចំពោះមាន់អាយុ២-៣ខែ ចាក់សាច់ដុំ
- មានភាពស៊ាំ៦-១២ខែ។ ប្រភពវ៉ាក់សាំងពីរៀតណាម ថែឡុងដ៍។ល។
- អាចប្រើវ៉ាក់សាំង១បែបទៀត 1-2 ជាវ៉ាក់សាំងរស់ មិនចាំបាច់រក្សាទុកក្នុង ទូទឹកកកដូចវ៉ាក់សាំងដទៃហូតដល់២ខែ។ វ៉ាក់សាំងនេះប្រើដោយបន្តក់ភ្នែក រំលឹកឡើងវិញរៀងរាល់៤-៥ខែម្តង។ វ៉ាក់សាំងនេះមានតម្លៃថោក។ ប្រទេស រៀតណាមមានផលិតវ៉ាក់សាំងនេះដែរ។ ប្រទេសផលិតវ៉ាក់សាំងនេះដំបូងគេ គឺប្រទេសអូស្ត្រាលី។

២.៩.២.៣ ជំងឺអុត (Fowl Pox)

ជំងឺអុតជាជំងឺឆ្លង កើតលើមាន់បង្កដោយវីរុសពូក Avipox virus ។ រោគសញ្ញាជាទូទៅមានដូចជាមានក្រមុំដុំៗកើតនៅសិរ យ៉រ ត្របកភ្នែក ចំពុះ ជើងផ្នែកខាងក្នុងនៃស្លាប ជុំវិញក្បូរភ្នែក ក្នុងមាត់ បំពង់សំឡេង បំពង់ខ្យល់។ ដុំក្រមុំអុតនេះ បើកើតចំភ្នែកធ្វើឱ្យខ្វាក់ ស៊ីចំណី ផឹកទឹកមិនកើត បើនៅក្នុងមាត់ បំពង់សំឡេង បំពង់ខ្យល់ ធ្វើឱ្យចប់ដង្ហើមនិងស៊ីចំណីដោយពិបាក ជំងឺបណ្តាលឱ្យ សត្វក្រិន ផលិតស៊ុតថយ ឬអាចងាប់។

ជំងឺត្រូវបានចម្លងតាមរយៈមូស ឬសុច ហើយកើតលើមាន់គ្រប់វ័យ។

វិធីការពារ:

- ចាក់វ៉ាក់សាំង
- អាយុមាន់ត្រូវចាក់វ៉ាក់ពី១៤ថ្ងៃឡើងទៅ
- វិធីចាក់វ៉ាក់សាំងគឺចាក់នៅសន្ទះស្នាបដោយប្រើប្រដាប់ចាក់ឬជួសវ៉ាក់សាំង
- ប្រើខ្លឹមសប្តុកឱ្យម៉ត់ ដាក់លាយក្នុងទឹកឱ្យមាន់ផឹក ឬបញ្ជាក់ខ្លឹមស ដោយដំឱ្យទាក់ រួចបេះបញ្ជាក់មាន់
- ករណីមានមាន់ឈឺ គួរជម្រុះចោល ដើម្បីជៀសវាងការឆ្លងរាលដាលបន្ត។

ការព្យាបាល:

- ជំងឺបង្កដោយវីរុសមិនអាចព្យាបាលបានទេ
- ករណីមិនជម្រុះចោល អាចព្យាបាលដំបៅដែលកើតលើមាន់ ដូចជាប្រើ Methylene blue 2%, Iodine ១ល។ លាបលើដំបៅ លាបលើក្រមុំអុតនោះ។

២.៩.២.៤ ជំងឺផ្តាសាយបក្សី (Avian Influenza/Bird Flu)

ជំងឺផ្តាសាយបក្សីជាជំងឺឆ្លងខ្លាំងក្លា បណ្តាលពីវីរុស ពួក Avian Influenza virus ។ រោគសញ្ញាមានដូចជា មាន់សំកុកមិនស៊ីចំណី មិនផឹកទឹក ក្អក ហៀរសំបោរ រោមបះ រាគខៀវ សញ្ញាប្រព័ន្ធប្រាសាទ ហើមក្បាល ហើមមុខ ក្បាល-សិរ យំពណ៌ខៀវរួចប្រែជាស្វាយ ហើមជើង របកស្រកា ជើងពណ៌ខៀវ ឬស្វាយ អត្រាងាប់ល្បឿននិងខ្ពស់។

ការចម្លងជំងឺតាមរយៈលាមកមាន់ឈឺ ប៉ះពាល់មាន់ឈឺ ឆ្លងតាមចំណី ទឹក ឧបករណ៍ឬសម្ភារៈដែលយកពីកន្លែងមាន់ឈឺ មនុស្ស សត្វប៉ះពាល់មាន់ឈឺ ហើយ ចូលមកកន្លែងចិញ្ចឹមមាន់ តាមរយៈខ្យល់ សត្វស្លាបព្រៃ។

វិធីការពារ:

- អនុវត្តវិធានជីវសុវត្ថិភាព
- ចំពោះការចាក់វ៉ាក់សាំងការពារ: ថ្វីបើមានប្រទេសមួយចំនួនអនុញ្ញាតឱ្យប្រើប្រាស់វ៉ាក់សាំងការពារជំងឺនេះ ប៉ុន្តែនៅប្រទេសកម្ពុជាមិនអនុញ្ញាតឱ្យប្រើប្រាស់

រ៉ាក់សាំងទេ។

២.៩.២.៥ ជំងឺបង្កដោយព្រូនមូល (Ascariidiosis)

ជំងឺបង្កដោយព្រូនមូលអាស្ការីស បណ្តាលពីព្រូនមូលប្រភេទ *Ascaris Galli* ។ ជំងឺបណ្តាលឱ្យមានស្តួម ក្រិន មិនងាយធំ ដោយសារព្រូនធ្វើឱ្យមានខ្វះជីវជាតិ មានងាប់ករណីព្រូនមានចំនួនច្រើន ឬបណ្តាលមកពីស្ទះពោះវៀន មានស្លេកស្លាំង រោមបះ មេមាន់ថយពង ចុះទម្ងន់។

ការចម្លងជំងឺដោយសារស៊ីចំណី ផឹកទឹក ដែលមានស៊ុតព្រូននៅលាយឡំជា មួយ។

វិធីការពារ:

- កន្លែងចិញ្ចឹមត្រូវមានអនាម័យ
- មានកម្មវិធីទម្លាក់ព្រូនលើមាន់ដែលចិញ្ចឹម។

ការព្យាបាល:

- ប្រើថ្នាំទម្លាក់ព្រូនដូចជា Albendazole, Fenbendazole, Piperazine, Levamisole ។ ថ្នាំទាំងនេះមានតម្លៃថោក ងាយរកទិញតាមកន្លែងលក់ចំណី ថ្នាំសត្វ មាន ប្រភពពីប្រទេសវៀតណាម ថៃឡង់ដ៍។ល។ វិធីប្រើ មើលលើសំបកថ្នាំឬតាម ការណែនាំរបស់អ្នកជំនាញ។ ជាទូទៅប្រើដោយលាយជាមួយចំណី។

២.៩.២.៦ បរាសីតខាងក្រៅ(ស្រមើលនិងចៃ)

បរាសីតដូចជាស្រមើលនិងចៃ ធ្វើឱ្យមានមិនសូវលូតលាស់និងធំលឿនទេហើយ ខាំមនុស្សដែលប៉ះពាល់ជាមួយមាន់ទាំងនោះ ឬចូលកន្លែងចិញ្ចឹម។ កន្លែងចិញ្ចឹម ដែលមានអនាម័យ ឧស្សាហ៍ពោសសម្អាត មិនសូវមានបរាសីតទាំងនេះទេ។

វិធីការពារ:

- ឧស្សាហ៍ពោសសម្អាតទ្រុង កន្លែងចិញ្ចឹមមាន់
- កន្លែងចិញ្ចឹមត្រូវមានអនាម័យ

- ក្នុងសម្បកមាន់ដាក់ថ្នាំខ្លាំងឬលាយថ្នាំខ្លាំងជាមួយទឹក បាចនៅកន្លែងចិញ្ចឹម ដើម្បីបំបាត់បរាសីតទាំងនេះ។

កម្មវិធីចាក់វ៉ាក់សាំងមាន់

| អាយុ | អាសន្នរោគ | ញូកាស | អុត | ទម្លាក់ព្រូន | ចែស្រមើល |
|--------|-------------|---|----------------|-------------------|---------------------|
| ៣ថ្ងៃ | - | បន្តក់រន្ធច្រមុះ បន្តក់ភ្នែក (ញូកាសអេហ្វ) | - | - | - |
| ១៤ថ្ងៃ | - | - | ចាក់សន្ទះស្លាប | - | - |
| ៦០ថ្ងៃ | ចាក់សាច់ដុំ | ចាក់សាច់ដុំ (ញូកាសអីម) | - | - | អនាម័យ ថ្នាំជក់ |
| ៩០ថ្ងៃ | | | | លាយចំណី លាយទឹក | លាយទឹក បាចកន្លែង |
| ១៨០ | | | | លាយចំណី លាយទឹក | ចិញ្ចឹម |

- វ៉ាក់សាំង I-2 អាចបន្តក់ភ្នែកចំពោះមាន់ចាប់ពីអាយុ៣ថ្ងៃឡើងទៅ និងរំលឹកវិញរៀងរាល់ ៤-៥ខែម្តង។
- ទម្លាក់ព្រូន ចំពោះមាន់មេ-បា ៣-៦ខែ/ម្តង។
- ចែនិងស្រមើល ត្រូវធ្វើអនាម័យជាប្រចាំ ប្រើថ្នាំជក់ដាក់ក្នុងសម្បក និងលាយថ្នាំជក់ជាមួយទឹក បាចកន្លែងចិញ្ចឹម។

២.៩.២.៧ ជំងឺផ្សេងៗទៀត

សម្រាប់ការចិញ្ចឹមមាន់ពូជក្នុងស្រុក ដែលចិញ្ចឹមតាមបែបពាណិជ្ជកម្មខ្នាត តូចក្នុងជួរកសិករ ជំងឺមាន់សំខាន់ៗដែលឧស្សាហ៍ជួបប្រទះត្រូវបានរៀបរាប់រួច ហើយ។ អ្នកចិញ្ចឹមមិនគួរចាក់វ៉ាក់សាំងការពារជំងឺច្រើនលើសពីនេះ ពីព្រោះត្រូវ ការចំណាយច្រើន ហើយមិនចាំបាច់ ប្រសិនបើអនុវត្តជីវសុវត្ថិភាពបានល្អ។ ប៉ុន្តែទោះជាយ៉ាងនេះក្តី សៀវភៅនេះក៏បង្ហាញនូវឈ្មោះជំងឺមួយចំនួន ដែលអាច កើតមាននៅកន្លែងចិញ្ចឹម។

ជំងឺទាំងនោះមានដូចជា ជំងឺរាគលាមបណ្តាលពីពពួកកុកស៊ីដ្យា (Coccidiosis) ជំងឺរលាកផ្លូវដង្ហើម (Chronic Respiratory Disease) ជំងឺរាគស (Salmonellosis) ។ល។

ជំងឺរាគលាម (Coccidiosis)

ជំងឺរាគលាមជាជំងឺបណ្តាលពីបរាសិតពពួកប្រូតូសូអ៊ែកកុកស៊ីដ្យា។ ជំងឺបណ្តាល ឱ្យមានស្តួម មិនសូវមានចលនា ក្បាលសំយ៉ុង ញាក់ញ័រ រោមបះ ភ្នែកបិទ ដេកផ្តិតផ្តា អាចម័តណ៍ក្រហមព្រឿង។ បុរាគលាយឈាម មានឈាមជាប់តូទ។ អត្រាងាប់ខ្ពស់ពី៥០-៧០ភាគរយ។ មានដែលមិនងាប់ពីជំងឺ ក្រិន មិនងាយធំ។

វិធីការពារ:

- កន្លែងចិញ្ចឹមត្រូវមានអនាម័យ
- មានកម្មវិធីកម្ចាត់បរាសិតលើមាន់ដែលចិញ្ចឹម។

ការព្យាបាល:

- ប្រើថ្នាំដូចជា Furazolidon, Nitrofurazolidon, Furazon, Sulfaquinoxaline ឬ Sulfamethazine ។ល។

ថ្នាំទាំងនេះអាចរកទិញតាមកន្លែងលក់ចំណី ថ្នាំសត្វ។ វិធីប្រើមើលលើសំបកថ្នាំ ឬតាមការណែនាំរបស់អ្នកជំនាញ។ ជាទូទៅ ប្រើដោយលាយជាមួយចំណី។

ជំងឺរលាកផ្លូវដង្ហើម (Chronic Respiratory Disease)

ជំងឺរលាកផ្លូវដង្ហើមជាជំងឺបង្កដោយបាក់តេរី ប្រភេទ *Mycoplasma Gallisepticum* ។ ជំងឺបណ្តាលឱ្យមានពិបាកដកដង្ហើម មិនសូវស៊ីចំណី រលាស់ស្លាបនិងក្បាល ដកដង្ហើមចូល-ចេញពូស្ងួរដូចកើតហឺត។ ករណីខ្លះសង្កេតឃើញមានហៀរសំបោរ ហើមមុខ ចុះស្គម ក្រិននិងថយពង។ ក្រៅពីបណ្តាលឱ្យមានរលាកផ្លូវដង្ហើម កាលណាមានមេរោគផ្សេងទៀតឆ្លង ធ្វើឱ្យមានកាន់តែឈឺធ្ងន់ធ្ងរ មានសភាពដុនដាបថែមទៀត។ ជំងឺអាចឆ្លងតាមសម្ភារៈដែលប្រើប្រាស់តាមរយៈស៊ុតពីសត្វដែលមានជំងឺ។

វិធីការពារ:

- កន្លែងចិញ្ចឹមត្រូវមានអនាម័យ
- អនុវត្តវិធានជីវសុវត្ថិភាព
- មិនទាន់មានវ៉ាក់សាំងការពារនៅឡើយ
- សត្វឈឺត្រូវជម្រុះចោល។

ការព្យាបាល:

- គ្មានថ្នាំព្យាបាលដែលមានប្រសិទ្ធភាពទេ។

ជំងឺរាគស (Salmonellosis)

ជំងឺរាគសបណ្តាលមកពីបាក់តេរី *Salmonella Gallinarum* ច្រើនកើតលើមាន់អាយុ១០-១៥ថ្ងៃ ដោយអត្រាងាប់ខ្ពស់រហូតដល់៥០ភាគរយ។ លក្ខណៈសម្គាល់ថាមាន់កើតជំងឺ គឺមានរាគអាចមីពណ៌ស ពោះធំ រោមបះ សំកុក ភ្នែកមមី ឆីកទឹកច្រើន ស៊ីតិចឬមិនស៊ីចំណីតែម្តង ឬហើមសន្ទាក់ជើង។ ការចម្លងជំងឺប្រព្រឹត្តទៅតាមរយៈចំណីនិងទឹកដែលមានមេរោគ តាមរយៈលាមកសត្វឈឺ។

វិធីការពារ:

- កន្លែងចិញ្ចឹមត្រូវមានអនាម័យ
- អនុវត្តវិធានជីវសុវត្ថិភាព
- សត្វឈឺត្រូវជម្រុះចោល។

ការព្យាបាល:

- ករណីធ្វើការព្យាបាល ត្រូវប្រើអង់ទីប៊ីយូទិក ដូចជា Tetracyclines, Amoxicillin, Fluoroquinolones ឬ Sulfonamide ។
- ថ្នាំទាំងនេះអាចរកទិញតាមកន្លែងលក់ចំណី ថ្នាំសត្វ។ វិធីប្រើ មើលលើសំបកថ្នាំ ឬតាមការណែនាំរបស់អ្នកជំនាញ។

៣. ការរៀបចំអាជីវកម្មចិញ្ចឹមមាន់ខ្នាតតូច

សៀវភៅនេះ ណែនាំឱ្យចិញ្ចឹមមាន់តាមបែបពាណិជ្ជកម្មខ្នាតតូច ចិញ្ចឹមមាន់ជាមុខរបរ ដែលមានចំណូលអាចចិញ្ចឹមជីវិត ដោយមិនចាំបាច់ទៅស្វែងរកលុយកាក់ តាមរយៈការធ្វើចំណាកស្រុកទៅរកការងារ រកលុយនៅក្រៅស្រុកកំណើត។ ជោគជ័យនៃការធ្វើអាជីវកម្មចិញ្ចឹមមាន់នេះអាចកើតឡើងបានលុះណាតែអ្នកចិញ្ចឹមត្រូវ ១/មានការសម្រេចចិត្តច្បាស់លាស់ក្នុងការធ្វើអាជីវកម្មចិញ្ចឹមមាន់ ២/ធ្វើការវិនិយោគ ៣/ស្វាធារក្នុងការរៀនសូត្រ ដកស្រង់យកបទពិសោធន៍លើការចិញ្ចឹមមាន់ ៤/ត្រូវប្រតិបត្តិតាមតាមបច្ចេកទេស និងបទដ្ឋានដែលបរិយាយពន្យល់ក្នុងសៀវភៅនេះ និងជាពិសេស ៥/ចេះគ្រប់គ្រងហិរញ្ញវត្ថុ។

សម្រាប់ការចិញ្ចឹមមាន់បែបពាណិជ្ជកម្មខ្នាតតូច ដែលរំពឹងថា អ្នកចិញ្ចឹមនឹងទទួលបានចំណេញលើសពី៨០០ ០០០រៀល/ខែ អ្នកចិញ្ចឹមត្រូវចិញ្ចឹមមាន់ពូជក្នុងស្រុក (Native chicken) ដែលផ្ដើមពីមានមេមាន់ចំនួន៩០ក្បាល និងមានឈ្មោល ១៥ក្បាល(៣)។

៣.១ ការសម្រេចចិត្តក្នុងការធ្វើអាជីវកម្មចិញ្ចឹមមាន់

ការសម្រេចចិត្តចាប់ផ្ដើមអាជីវកម្មចិញ្ចឹមមាន់ជាការសំខាន់ និងធ្វើឱ្យមានជោគជ័យ។ កសិករឬអ្នកចិញ្ចឹមត្រូវធ្វើការសិក្សាស្វែងយល់តម្រូវការពីទុន ជំនាញបច្ចេកទេស ការគ្រប់គ្រង ការប្រកួតប្រជែងទីផ្សារ និងហានិភ័យដែលអាចកើតមានឡើងពីការធ្វើអាជីវកម្ម និងលទ្ធភាពចំណេញពីអាជីវកម្មនេះ ដោយសារជាមុខជំនួញ ការសម្រេចចិត្តក្នុងការចាប់យកអាជីវកម្មនេះជាការសំខាន់បំផុត។ ពេលវេលាសម្រាប់មើលថែទាំ ចិញ្ចឹមមាន់ក៏មិនត្រូវមើលរំលង ពីព្រោះបើមើល ថែទាំនិងគ្រប់គ្រងមិនដិតដល់ អាជីវកម្មនេះក៏ប្រាកដជាជួបនឹងភាពបរាជ័យជាមិនខាន។

៣.២ ការវិនិយោគ

ទឹកប្រាក់សម្រាប់វិនិយោគ ដែលរួមមានរោង ទ្រុង ឧបករណ៍ សម្ភារៈ។ល។ សម្រាប់ចិញ្ចឹមមាន់អស់ប្រមាណ១៤ ០០០ ០០០រៀល ឬការចំណាយតិចជាងនេះ ប្រសិនបើប្រើប្រាស់របស់ដែលមានស្រាប់ និងចេះច្នៃប្រឌិត។ រោង ទ្រុង ឧបករណ៍ សម្ភារៈមានដូចខាងក្រោម៖

| លរ | បរិយាយ | ទំហំ/ ចំនួន/ ក្បាល | តម្លៃប្រហែល(រៀល) |
|----|------------------------------------|--------------------|-------------------|
| | រោង (17m X 8m) | 01 | 8,000,000 |
| | ម៉ាស៊ីនភ្ជួរ(ចំណុះ៦២៤គ្រាប់) | 01 | 2,000,000 |
| | ម៉ាស៊ីនកិនចំណី | 01 | - |
| | ម៉ាស៊ីនហាន់បន្លែ | 01 | 440,000 |
| | ស្លូកចំណី/ ប្រដាប់ដាក់ចំណី | 20 | 200,000 |
| | ស្លូកទឹក/ ប្រដាប់ដាក់ទឹក/ ក្បាលបឺត | 20 | 160,000 |
| | ពូជមាន់(មេ) | 90 | 1,800,000 |
| | ពូជបា | 15 | 300,000 |
| | ចំណី វ៉ាក់សាំង ផ្សេងៗ | | 1,100,000 |
| | សរុប | | 14,000,000 |

៣.៣ ការរៀនសូត្របច្ចេកទេសនិងការគ្រប់គ្រង

កសិករឬអ្នកដែលមានបំណងចង់ចាប់យកការចិញ្ចឹមមាន់ជាមុខរបរ ត្រូវចេះ បច្ចេកទេសចិញ្ចឹម និងមានចំណេះដឹងគ្រឹះគ្រប់គ្រងអាជីវកម្ម ឬគ្រប់គ្រង ហិរញ្ញវត្ថុ។ ដើម្បីអាចមានចំណេះដឹងបច្ចេកទេសចិញ្ចឹមមាន់៖ ការជ្រើសរើសពូជ ការចិញ្ចឹម ថែទាំ ផ្តល់ចំណី-ទឹក ភ្ជួរ ការបង្ការ និងការពារជំងឺ ជីវសុវត្ថិភាព និងការគ្រប់គ្រងអាជីវកម្ម កសិករឬអ្នកចិញ្ចឹមមាន់ត្រូវឆ្លងកាត់វគ្គបណ្តុះបណ្តាល បច្ចេកទេស យ៉ាងហោចណាស់ចំនួន៣វគ្គ និងទស្សនកិច្ចសិក្សាកន្លែងចិញ្ចឹមមាន់

ដើម្បីបានឃើញផ្ទាល់នឹងភ្នែកនូវការចិញ្ចឹម របៀបចិញ្ចឹម និងផ្តល់ចំណី និងមាន
ឱកាសបានដកស្រង់បទពិសោធន៍ពីអ្នកចិញ្ចឹមមានជោគជ័យទាំងនោះ។ ចំពោះវត្ត
បណ្តុះបណ្តាល ជាទូទៅ អង្គភាពជំនាញទទួលបន្ទុកផលិតកម្ម និងបសុព្យាបាល
ជាអ្នករៀបចំ ប៉ុន្តែទោះជាយ៉ាងនេះក្តី គុណភាពនៃកម្មវិធីបណ្តុះបណ្តាល គុណភាព
របស់គ្រូបង្រៀន ឬអ្នកឧទ្ទេសនាម ក៏ជាគន្លឹះជោគជ័យសម្រាប់ការចិញ្ចឹមមាន់ទាំង
មូលផងដែរ។

៣.៤ ការប្រតិបត្តិតាមតាមបច្ចេកទេសនិងបទដ្ឋាននៃសៀវភៅនេះ

កសិករឬអ្នកចិញ្ចឹមមាន់ត្រូវធ្វើការជ្រើសរើសទីតាំង រៀបចំរោង ទ្រុងចិញ្ចឹម
ជ្រើសរើសពូជមាន់ក្នុងស្រុក បច្ចេកទេសចិញ្ចឹម ថែទាំ បង្ការ និងការពារជំងឺ
ក៏ដូចជាអនុវត្តវិធានជីវសុវត្ថិភាព ដូចមានសរសេរលម្អិតក្នុងសៀវភៅនេះ។ បើមិន
អនុវត្តតាមការណែនាំ តាមការតម្រូវ និងតាមបទដ្ឋាននេះ កសិករឬអ្នកចិញ្ចឹម
អាចនឹងមិនទទួលនូវប្រាក់ចំណូល ឬលទ្ធផលដូចបានរំពឹងទុកនេះ។

៣.៥ ការគ្រប់គ្រងហិរញ្ញវត្ថុសម្រាប់ការចិញ្ចឹមមាន់

កសិករ ឬអ្នកចិញ្ចឹមមាន់ត្រូវឆ្លងកាត់វគ្គបណ្តុះបណ្តាលលើការធ្វើអាជីវកម្ម
ការគ្រប់គ្រងហិរញ្ញវត្ថុ។ បន្ថែមលើសពីនេះ ត្រូវធ្វើការកត់ត្រាចំណាយនិងចំណូល
លើការចិញ្ចឹមមាន់នេះ។ **ហេតុអ្វីត្រូវកត់ត្រាការចំណាយ-ចំណូលពីការចិញ្ចឹមមាន់**

នេះ?

៣.៥.១ ការកត់ត្រាចំណាយ ចំណូល និងការគ្រប់គ្រងហិរញ្ញវត្ថុ

ការកត់ត្រាចំណាយចំណូលជាការសំខាន់បំផុតសម្រាប់ការធ្វើអាជីវកម្មចិញ្ចឹម
មាន់នេះ។ ដោយសារការកត់ត្រានេះ អាចវិភាគលើប្រសិទ្ធភាពសេដ្ឋកិច្ច។
ការគ្រប់គ្រងហិរញ្ញវត្ថុបានល្អ ដូចជាការគ្រប់គ្រងចំណាយ ចំណូល ការសន្សំសំចៃ
ក្នុងការចំណាយ ធ្វើឱ្យអាជីវកម្មមានការរីកចម្រើន និងមាននិរន្តរភាព។

ប្រការដែលកសិករ អ្នកចិញ្ចឹមមាន់ត្រូវយកចិត្តទុកដាក់៖

- ជារៀងរាល់ថ្ងៃ ត្រូវកត់ត្រារាល់ការចំណាយ-ចំណូល ទាក់ទងនឹងការចិញ្ចឹមមាន់នេះ
- ត្រូវបូកសរុបការចំណាយនិងចំណូលរៀងរាល់១ខែម្តង
- ត្រូវទូទាត់ការចំណាយនិងចំណូលរៀងរាល់៣ខែ ៦ខែ ៩ខែ និងសម្រាប់រយៈពេល១ឆ្នាំ
- ការទូទាត់នេះនឹងបង្ហាញពីប្រសិទ្ធភាពសេដ្ឋកិច្ច(ចំណូល)នៃការចិញ្ចឹមមាន់របស់អ្នក។

៣.៥.២ ការវិភាគសេដ្ឋកិច្ច

ការវិភាគសេដ្ឋកិច្ច (Costs and benefits) នេះមានន័យថា តើកសិករប្រកួតប្រជែងចិញ្ចឹមមាន់បានចំណាយប៉ុន្មាន? លើអ្វីខ្លះ? សម្រាប់ផលិតកម្មនេះ ហើយតើបានទទួលលុយប៉ុន្មាន? ពីអ្វីខ្លះ និងចំណេញប៉ុន្មាន? តាមរយៈការវិភាគលើទិន្នន័យដែលកត់ត្រាជារៀងរាល់ថ្ងៃ កសិករប្រកួតប្រជែងអាចពិនិត្យឃើញថា ការចំណាយក្នុងមួយឯកតាមានការប្រែប្រួលទៅតាមពេលវេលា តាមរដូវកាល ហើយដូចគ្នាដែរចំពោះចំណូល។ ឧទាហរណ៍ កសិករប្រកួតប្រជែងអាចទិញវត្ថុធាតុដើមថោកនៅរដូវដែលប្រមូលផល ឬពេលដែលសម្បូរ ទិញដុំ(ទិញក្នុងបរិមាណច្រើន) ឬត្រូវធ្វើការសន្សំសំចៃ ប្រើប្រាស់ឱ្យមានប្រសិទ្ធភាពនូវចំណី ថ្នាំព្យាបាល វ៉ាក់សាំង និងពេលវេលា។

ឯកសារស្រាវជ្រាវ

- ១. ការសិក្សាស្តីពីកសិករធ្វើមចិញ្ចឹមមាន់ពូជក្នុងស្រុកជាមុខរបរ-លោកស្រី ពុត សុជា នៅស្រុកត្បូងឃ្មុំ ខេត្តត្បូងឃ្មុំ នៃគម្រោងសន្តិសុខស្បៀងសម្រាប់កសិករក្រីក្រ ផ្នែកសុខភាពសត្វ និងផលិតកម្មសត្វ (២០១៧)។
- ២. ក្របខ័ណ្ឌផែនការយុទ្ធសាស្ត្រអភិវឌ្ឍន៍វិស័យបសុសត្វ២០១៦-២០២៥ (២០១៥) ។ នាយកដ្ឋានផលិតកម្ម និងបសុព្យាបាល នៃក្រសួងកសិកម្ម រុក្ខាប្រមាញ់ និងនេសាទ ២៤ទំព័រ។
- ៣. ផែនការជាតិរួមរបស់កម្ពុជា ស្តីពីជំងឺផ្កាសាយបក្សីនិងជំងឺផ្កាសាយមនុស្ស (២០០៧) ទំព័រ១៤-២៧។
- ៤. ជា ណេង(១៩៩៦): បច្ចេកទេសចិញ្ចឹមមាន់ ១១៧ទំព័រ។
- ៥. សួន សុធឿន(១៩៩៥): ប៉ារ៉ាស៊ីតសាស្ត្រ និងជំងឺបង្កដោយប៉ារ៉ាស៊ីតចំពោះសត្វ ស្រុកនៅកម្ពុជា ១២៧ទំព័រ។
- ៦. សួន សុធឿន(២០០៦): បទដ្ឋានអនុវត្តបច្ចេកវិទ្យាជម្ងឺបង្កដោយព្រូនហ្វាស្យូឡា លើគោ ក្របី និងវិធានការការពារ ២៦ទំព័រ។
- ៧. សួន សុធឿន(២០១០): ចំណីអាហារគោ ក្របី ២៣ទំព័រ។
- ៨. សួន សុធឿន(២០១២): ដំណាំចំណីសត្វ និងបច្ចេកទេសដាំដំណាំចំណីសត្វ ៥១ទំព័រ។

៩. Cencus of Agriculture of the Kingdom of Cambodia 2013(2015): National Institute of Statistics, Ministry of Planning in Collaboration with the Ministry of Agriculture, Forestry and Fisheries. December 2015.

១០. Terrestrial Animal Health Code (2017). World Organization for Animal Health, volum II

១១. Alders, R., dos Anjos, F., Bagnol, B., Fumo, A., Mata, B. and Young, M.(2002): Controlling Newcastle Disease in village chickens, ACIAR Monograph No.86, 128 pages

១២. Christopher Delgado, Mark Rosegrant, Henning Steinfeld, Simeon Ehui and Claude

Courbois(1999): Livestock to 2020. The Next Food Revolution. Page 40. International Food Policy Research Institute, USA.

១៣. Katherine Ashley(2017): Socio-economic study in cattle production in Cambodia (Household summary). Village-based biosecurity for livestock disease risk management in Cambodia. 2017.